

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İsmayilov

SƏS



Qəzet 1991-ci il yanvarın 11-dən çıxır

№ 196 (5184) 26 oktyabr 2016-cı il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bakıda Azərbaycan-Xorvatiya biznes forumu keçirilib

Azərbaycan və Xorvatiya prezidentləri biznes forumunda iştirak ediblər



5

Naxçıvanda dördüncü
nəsil mobil rabitə
şəbəkəsi
istifadəyə verilib



6

Yüksələn xətlə inkişaf
edən Azərbaycan-
Türkiyə münasibətlərinin
əhəmiyyətindən danışılıb



12

Binəqədidəki yanğınlə
bağlı şahidlər nə dedi?



26 oktyabr 2016-cı il

Bakıda Azərbaycan-Xorvatiya biznes forumu keçirilib

Azərbaycan və Xorvatiya prezidentləri biznes forumda iştirak ediblər



Oktyabrın 25-də Bakıda Azərbaycan-Xorvatiya biznes forumu keçirilib.

AZƏRTAC xəbər verir ki, Azərbaycan Respublikasının Prezidenti İlham Əliyev və ölkəmizdə rəsmi səfərdə olan Xorvatiya Respublikasının Prezidenti xanım Kolinda Qrabar-Kitaroviç biznes forumda iştirak ediblər. Biznes forumda Azərbaycan və Xorvatiya tərəfindən rəsmi şəxslərlə yanaşı, gəmiqayıma, nəqliyyat, maşınqayıma, qida sənayesi, kimya, tekstil, əczaçılıq, tikinti, energetika, informasiya-kommunikasiya texnologiyaları, səhiyyə, turizm, daşınmaz əmlak, konsaltinq və digər sahələrdə fəaliyyət göstərən 150-dən çox iş adamı iştirak edib. Prezidentlər biznes forumda çıxış etdilər.

Prezident İlham Əliyev:

-Sabahınız xeyir.

Xanım Prezidentin Azərbaycana səfəri yekunlaşmaq üzrədir. Artıq biz nəticələr barədə danışa bilərik. Nəticələr olduqca müsbətdir. Dünən çox gözəl müzakirələrimiz olmuşdur. Bütün mühüm məsələləri müzakirə etdik. Regio-

nal məsələlər ikitərəfli əlaqələr baxımından müzakirə edildi. Təbii ki, biz bu müzakirələrdə iqtisadi əməkdaşlığımıza böyük əhəmiyyət verdik. Məmnun qaldığımızı bildiririk ki, bir qrup xorvat iş adamı xanım Prezidenti Azərbaycana səfərində müşayiət edir və bu gün bu biznes forumda iştirak edir.

Bu səfər çox uğurlu olmuşdur. Biz strateji tərəfdaşlığımızı bir daha vurğuladıq. Əməkdaşlığımızın əsas istiqamətlərini müəyyənləşdirdik və çox müsbət əməkdaşlıq etdiyimizi bir daha təsdiqlədik. Biz dostuq, tərəfdaşlıq.

Siz iş adamları bu gözəl imkanlardan istifadə edərək əlaqələrinizi genişləndirməlisiniz. Çünki sərmayə qoyuluşu, birgə fəaliyyət böyük əhəmiyyət kəsb edir. Bizim gözəl siyasi əlaqələrimizi nəzərə alsaq, burada çox yaxşı perspektivlər var. Bizim çox gözəl siyasi əlaqələrimiz var və ümidvaram ki, işgüzar dairələr də bu nümunədən istifadə edəcəklər. Bizim keçmişdə də birgə layihələrimiz olmuşdur. Amma bu gün biz ticarət döriyyəyimizə nəzər salsaq görürük ki, burada iki element mövcuddur və onlar bu döriyyəyinin artmasına və azalmasına

təsir edir. Biri Azərbaycandan Xorvatiyaya neft satışıdır. Digəri isə Xorvatiya gəmilərinin Azərbaycana satışıdır. Bu, çox gözəl əməkdaşlıqdır. Burada idxal-ixrac əməliyyatlarından söhbət gedir. Amma düşünürəm ki, artıq zamanı yetişib ki, biz iqtisadi əməkdaşlığımızı şəxələndirək və idxal-ixrac əməliyyatlarımızı genişləndirək.

Dünən müxtəlif formatda nümayəndə heyətləri görüşdülər və bir sıra istiqamətlər qeyd edildi. Bizim iqlim şəraitimizdən istifadə edilməsi təklif olundu və Xorvatiyadan müəyyən məhsulların idxalı müzakirə edildi. Əminəm ki, bu gün burada daha geniş şəkildə müzakirələr aparılacaq. Burada qarşılıqlı faydalı əməkdaşlıqdan söhbət gedir. Çünki biz Xorvatiyanın ixracından xəbərdar və siz də bilərsiniz ki, Azərbaycan hansı məhsulları ixrac edir. Odur ki, düşünürəm bu forum öz diqqətini məhz bu istiqamətə yönəltməlidir.

Burada qarşılıqlı sərmayə qoyuluşu da müzakirə edilməlidir. Biz çox maraqlıyıq ki, ölkəmizdə yeni sahələr yaradılsın. Burada əczaçılıqdan söhbət gedir. Xorvatiyanın bu sahədə böyük təcrü-

bəsi var. Biz bu baxımdan idxaldan asılı ölkəyik və düşünürəm ki, məhz əczaçılıq - dərmanların istehsalı sahəsində birgə müştərək müəssisələrin yaradılması bizim üçün faydalı olar. Çünki bizim bazar genişlənir, əhalimiz artıq on milyon nəfərə çatır və əhalinin sayı ildən-ile artır. Bu səbəbdən bu sahə çox maraqlı ola bilər.

Azərbaycanın həm dövlət, həm də özəl şirkətləri ölkənin hüddullarından kənarında sərmayə qoyuluşu ilə məşğuldur. Regionumuzdakı dövlətlərə milyardlarla ölçülən sərmayələr qoyulub. Eyni zamanda, Xorvatiyanın yerləşdiyi regiona, Avropanın müxtəlif ölkələrinə SOCAR, Dövlət Neft Fondu və digər özəl şirkətlərimiz tərəfindən sərmayələr yatırılıb. Bu sahədə də imkanlar nəzərdən keçirilməlidir və əminəm ki, iş adamları bunu da müzakirə edəcəklər.

Digər sahələrdən biri bizim şirkətlərin Xorvatiyada infrastruktur layihələrinin icrasında iştirakı ola bilər. Biz, eyni zamanda, xorvat şirkətlərini buraya dəvət edə bilərik. Bu gün demək olmaz ki, o qədər çox xorvat şirkəti Azərbaycanda fəaliyyət göstərir. Amma bu sahədə dinamik inkişafı nəzə-

rə alsaq, biz böyük məmnuniyyətlə xorvat şirkətlərini buraya dəvət edərək.

Turizm sahəsi. Təbii ki, Xorvatiyanın bu sahədə çox böyük təcrübəsi var. Dünən xanım Prezidentlə söhbət edəndə mənə turistlərin sayı ilə bağlı maraqlı məlumat verdi. Biz də ölkəmizdə bu sahəni inkişaf etdirmək əzmindəyik. Bu, bizim üçün önəmli sektor olmamışdır. Amma indi şəxələndirmə siyasətini həyata keçirdiyimiz üçün biz də bu sahəni genişləndirməyə maraqlıyıq və artıq turistlərin artımını müşahidə edirik. Bu səbəbdən bu da müzakirələrin mövzusu ola bilər.

Azərbaycan hazırda kənd təsərrüfatı sahəsinə böyük sərmayə yatırır. Bildiyiniz kimi, biz geniş çeşiddə kənd təsərrüfatı məhsullarını ixrac edirik. İnformasiya-kommunikasiya texnologiyaları, təhsil sahələri də müzakirə edilə bilər. Ümumiyyətlə, gündəliyimizdə bir sıra məsələlər var. Amma düşünürəm ki, ticarət, idxal-ixrac əməliyyatları, sərmayə sahələri və şirkətlərimizin Xorvatiyada layihələrdə iştirakı bizim üçün olduqca çox maraqlıdır.

26 oktyabr 2016-cı il

Prezident İlham Əliyev Avropa İttifaqının Cənubi Qafqaz üzrə xüsusi nümayəndəsinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev oktyabrın 25-də Avropa İttifaqının Cənubi Qafqaz üzrə xüsusi nümayəndəsi Herbert Salberin başçılıq etdiyi nümayəndə heyətini qəbul edib. AZƏRTAC xəbər verir ki, görüşdə Ermənistan-Azərbaycan, Dağlıq Qarabağ münaqişəsinin həlli ilə bağlı gedən proseslər müzakirə edildi, Ermənistanın qeyri-konstruktiv mövqe tutaraq bu münaqişənin həllinə daim əngəl yaratdığı vurğulandı.

Söhbət zamanı Ermənistan-Azərbaycan, Dağlıq Qarabağ münaqişəsinin həllində həmsədrlərin və beynəlxalq birliyin rolu ətrafında fikir mübadiləsi aparıldı.



Heydər Əliyev Mərkəzi ilə tanışlıq Xorvatiya Prezidentində xoş təəssüratlar yaradıb

Azərbaycan Respublikasında rəsmi səfərdə olan Xorvatiya Respublikasının Prezidenti xanım Kolinda Qrabar-Kitaroviç oktyabrın 25-də Heydər Əliyev Mərkəzində olub. AZƏRTAC xəbər verir ki, Xorvatiya Prezidenti Kolinda Qrabar-Kitaroviçə müasir Bakının rəmzinə çevrilən Mərkəzin fəaliyyəti haqqında məlumat verilib.

Bildirilib ki, Mərkəz Azərbaycan xalqının ümummilli lideri Heydər Əliyev irsinin tədqiqi və təbliği, Azərbaycanın tarixi və mədəniyyətinin, milli-mənəvi sərvətlərinin beynəlxalq aləmdə tanınması, eləcə də dünya mədəniyyəti nümunələrinin ölkəmizdə tanınması istiqamətində fəaliyyət göstərir.



Qeyd edilib ki, Mərkəzdəki Heydər Əliyev Muzeyində toplanan məlumatlar ziyarət-

çilərə interaktiv formada çatdırılır. Ümummilli Liderin həyat yolu haqqında maraqlı faktlar foto və videomateriallar vasitəsilə təqdim olunur. Hər bir mövzuya aid materiallar səsli formada həm Azərbaycan, həm də ingilis dilində verilir. Mərkəzdə müxtəlif mövzulara əhatə edən sərgilər açılıb.

Ali qonaq "Azərbaycan inciləri" sərgisi ilə tanış olub. Azərbaycan tarixini və mədəniyyətini əks etdirən bu ekspozisiyada ölkənin tükənməz təbii sərvətləri, çoxəsrlik tarixi, mədəni irsinə da-

ir nadir eksponatlar nümayiş olunur. Bu sərgi Azərbaycan tarixi və mədəniyyətini öyrənmək üçün interaktiv və müasir vasitə kimi diqqəti çəkir. Xorvatiya Prezidenti "Mini Azərbaycan" sərgisinə də baxıb. Bu sərgidə ali qonaq Azərbaycanın tarixi və memarlıq binalarının maketi vasitəsilə ölkəmizin zəngin memarlıq nümunələrini görmək imkanı əldə edib. Dövlət başçısı, həmçinin müxtəlif tədbirlərin keçirildiyi "Auditorium" zalında olub. Ali qonaq Mərkəzin xatirə kitabına ürək sözlərini yazıb. Xanım Kolinda Qrabar-Kitaroviç Heydər Əliyev Mərkəzindən xoş təəssüratlarla ayrılıb.

Rəsmi xronika

Prezident İlham Əliyev "Bədən tərbiyəsi və idman haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 2009-cu il 27 avqust tarixli 147 nömrəli fərmanında dəyişikliklər edilməsi haqqında Fərman imzalayıb.

Azərbaycan Prezidenti İlham Əliyev Qəter Dövlətinin Əmiri Təmmim bin Həməd Al Taniyə başsağlığı verib. Başsağlığında deyilir: "Əlahəzrət, Qəter Dövlətinin keçmiş Əmiri, babanız şeyx Xəlifə bin Həməd Al Taninin vəfatı xəbəri məni son dərəcə kədərləndirdi. Bu ağır itki ilə əlaqədar Sizə, ailənizin üzvlərinə, bütün Qəter xalqına şəxsən öz adımdan və Azərbaycan xalqı adından dərin hüznə başsağlığı verirəm. Allah rəhmət eləsin!"

Azərbaycan Prezidenti İlham Əliyev Fərhad Xəlilovun "Şərəf" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycan rəssamlıq məktəbinin inkişafında xidmətlərinə görə Fərhad Qurban oğlu Xəlilov "Şərəf" ordeni ilə təltif edilsin.

Azərbaycan Prezidenti İlham Əliyev Avstriya Milli Şurasının Sədri Doris Buresə təbrik məktubu ünvanlayıb.

Təbrikdə deyilir: "Hörmətli xanım Sədr, Avstriya Respublikasının milli bayramı münasibətilə Sizi və xalqınızı öz adımdan və Azərbaycan xalqı adından ürəkdən təbrik edirəm. Bu əlamətdar gündə Sizə ən xoş arzularımı yetirir, dost Avstriya xalqına daim əmin-amanlıq və firavanlıq diləyirəm".

Azərbaycan Prezidenti İlham Əliyev Pakistan İslam Respublikasının Prezidenti Məmnun Hüseynə başsağlığı verib. Başsağlığında deyilir: "Kvetta şəhərindəki polis kollecində törədilmiş terror aktı nəticəsində çox sayda insanın həlak olması və yaralanması xəbəri məni olduqca kədərləndirdi. Biz bu terror aktından son dərəcə hiddətlənir, terrorizmin bütün təzahürlərinə qarşı hamılıqla, qətiyyətlə və ardıcıl mübarizə aparılmasını vacib və zəruri hesab edirik. Bu faciə ilə əlaqədar Sizə, həlak olanların ailələrinə və yaxınlarına, qardaş Pakistan xalqına şəxsən öz adımdan və Azərbaycan xalqı adından dərin hüznə başsağlığı verir, yaralananların tezliklə sağlamlığını arzulayıram. Allah rəhmət eləsin!"



Oktabrın 25-də Naxçıvanda dördüncü nəsillə mobil rabitə şəbəkəsi istifadəyə verilib. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talıbov Azərbaycanın ayrılmaz tərkib hissəsi olan Naxçıvan Muxtar Respublikasında dördüncü nəsillə mobil rabitə şəbəkəsinin istifadəyə verilməsi münasibətilə tədbir iştirakçılarını və sakinləri təbrik edərək deyib: **Oktabrın 18-də Azərbaycan dövlət müstəqilliyinin bərpasının 25-ci ildönümünü qeyd etdi.**

Ötən dövrdə Azərbaycan və onun Naxçıvan Muxtar Respublikası inkişaf etmiş, dövlət müstəqilliyimiz möhkəmlənmiş, ölkəmiz dünya dövlətləri içərisində öz layiqli yerini tutmuşdur. Bütün bunlar 1993-cü ildə ümummilli liderimiz Heydər Əliyevin ölkəmizdə siyasi hakimiyyətə qayıdışının və bu gün ölkə Prezidenti tərəfindən Ulu Öndərin yolunun uğurla davam etdirilməsinin nəticəsidir. Bu gün ölkəmizdə bütün sahələr inkişaf etdirilir, yeni texnologiyalar tətbiq olunur, müasir cəmiyyət qurulur. Yeni texnologiyaların tətbiqi isə dünyaya inteqrasiya deməkdir. Birləşmiş Millətlər Təşkilatının son hesabatında qeyd olunur ki, dünya əhalisinin 60 faizinin internetə çıxış imkanı məhduddur. Lakin bu gün muxtar respublikanın bütün ərazisi internetlə təmin olunmuşdur.

Ali Məclisin Sədri deyib: Ölkənin inkişafı onun öz təhlükəsizliyini təmin etməsindən başlayır. Ölkənin təhlükəsizliyinin təmin olunması isə yalnız ordu yaratmaq və sərhədləri qorumaqla deyil, həm də ərzaq, enerji və telekommunikasiya sisteminin təhlükəsizliyinin təmin olunması ilə bağlıdır. Naxçıvanda yeni mobil rabitə sisteminin istifadəyə verilməsi bu mənada mühüm əhəmiyyətə malikdir. Artıq Naxçıvan Muxtar Respublikası telekommunikasiya blokadasını yarıaraq dünya rabitə sistemində inteqrasiya olunmuşdur. Ona görə də fasiləsiz və keyfiyyətli mobil rabitə xidmətinin göstərilməsi, mobil rabitə şəbəkəsinin milli və beynəlxalq rominq sisteminə qoşulması qarşıda duran əsas vəzifədir.

Ali Məclisin Sədri deyib: Mobil rabitə şəbəkəsi muxtar respublika üçün vacib sahədir. Çünki dayanıqlı rabitə və internet xidmətlərinin göstərilməsi insanlara rahatlıq gətirir. Həmçinin mobil rabitə şəbəkəsi muxtar respublikada əhalinin elektron xidmətlərə çıxışını yaxşılaşdıracaq, vaxt itkisinin və əlavə xərclərin qarşısını alacaq, ümumilikdə insanlara 20-dən artıq müxtəlif elektron xidmət göstəriləcəkdir. Müasir mobil rabitə sisteminin imkanlarından səmərəli istifadə etmək və keyfiyyətli xidmət göstərmək isə bu sahə üzrə mütəxəssislərin hazırlanmasını zəruri edir. Ona görə də Naxçıvan Muxtar Respublikasının Rabitə və Yeni Texnologiyalar Nazirliyi bu məsələni diqqətdə saxlamalı, mütəxəssislər hazırlanmalıdır.

Qeyd olunub ki, dünyada baş

Naxçıvanda dördüncü nəsillə mobil rabitə şəbəkəsi istifadəyə verilib



verən texnoloji yeniliklərlə, inkişaf ayaqlaşmaq qarşıda duran əsas vəzifələrdəndir. Muxtar respublikada bu məsələ diqqətdə saxlanılıb, yeni mobil rabitə sisteminin yaradılması üçün vəsait ayrılıb, Rabitə və Yeni Texnologiyalar Nazirliyi və Çin Xalq Respublikasının "Huawei" şirkəti arasında müqavilə bağlanaraq 4-cü nəsillə mobil rabitə sistemi qurulub. Bu gün muxtar respublikanın ən ucqar dağ və sərhəd kəndlərində təhsil alan şagirdlər sürətli internetdən istifadə edə bilərlər. Mobil rabitə şəbəkəsinin istifadəyə verilməsi mobil internet xidmətindən istifadəyə də geniş imkanlar açacaqdır.

Ali Məclisin Sədri mobil rabitə şəbəkəsinin qurulmasında əməyi olanlara təşəkkür edib.

Naxçıvan Muxtar Respublikasının rabitə və yeni texnologiyalar naziri Rövşən Məmmədov çıxış edərək deyib ki, müstəqillik illərində muxtar respublikada iqtisadiyyatın bütün sahələrində olduğu kimi rabitə və yeni texnologiyaların inkişafı istiqamətində də nailiyyətlər əldə olunub. Görülən işlərin nəticəsidir ki, bu gün muxtar respublikanın bütün yaşayış məntəqələrində simli və simsiz internetə çıxış imkanları mövcuddur. Sakinlər müasir rəqəmsal xidmətlərdən istifadə edir. Naxçıvan Muxtar Res-

publikasında dördüncü nəsillə mobil rabitə sisteminin istifadəyə verilməsi də bu sahədə həyata keçirilən tədbirlərin davamıdır. Rövşən Məmmədov yaradılan şəraitə görə muxtar respublika rabitəçiləri adından minnətdarlıq edib.

Naxçıvan Muxtar Respublikasının iqtisadiyyat naziri Famil Seyidov deyib ki, muxtar respublikada iqtisadiyyatın bütün sahələrində yeni texnologiyaların tətbiqi göstərilən xidmətlərin həcmi artırır. Mövcud potensialdan səmərəli istifadə bu sahədə də sahibkarlığın inkişafına geniş imkanlar yaradır. Mobil rabitə şəbəkəsinin istifadəyə verilməsi də sahibkarlığın inkişafı, yeni iş yerlərinin açılması sahəsində görülən işlərin davamıdır.

Çin Xalq Respublikasının "Huawei" şirkətinin Mərkəzi Asiya və Qafqaz regionu operator şəbəkələri üzrə biznes qrupunun prezidenti Zhang Dongliang deyib ki, 2002-ci ildə etibarən "Huawei" şirkəti ilə Naxçıvan Muxtar Respublikası Rabitə və Yeni Texnologiyalar Nazirliyi arasında səmərəli tərəfdaşlıq qurulub. Ötən dövrdə Naxçıvan Dövlət Universitetində müasir tədris sistemi qurulub, muxtar respublika ərazisində GSM və LTE şəbəkəsinin quraşdırılması başa çatdırılıb. Azərbaycan xalqının ümummilli lideri Heydər Əliyevin vətəni Naxçı-

van şəhərində olmaqdan məmnunluğunu bildiren Zhang Dongliang muxtar respublikada rabitə və yeni texnologiyaların inkişafı sahəsində görülən işləri yüksək qiymətləndirib, "Huawei" şirkəti ilə əməkdaşlıq üçün yaradılan şəraitə görə minnətdarlıq edib.

"Azercell Telekom" Məhdud Məsuliyyətli Cəmiyyətinin prezidenti Vahid Mürsəliyev çıxış edərək deyib ki, ölkəmizdə qeyri-neft sektorunun inkişafında rabitə və yeni texnologiyalar sistemi mühüm yer tutur. Naxçıvanda mobil rabitə şəbəkəsinin istifadəyə verilməsi bu mənada mühüm əhəmiyyətə malikdir. Yeni mobil rabitə şəbəkəsi yüksək texniki göstəricilərə malikdir. "Azercell Telekom" Məhdud Məsuliyyətli Cəmiyyəti Naxçıvan Muxtar Respublikası Rabitə və Yeni Texnologiyalar Nazirliyi ilə birlikdə yeni rabitə şəbəkəsinin milli və beynəlxalq rominq sistemində qoşulması sahəsində əməkdaşlığını bundan sonra da davam etdirəcəkdir.

Tədbirdə "Türk Telekom"un Türkiyə və Qafqaz üzrə satış direktoru Armağan Qaraege, Türkiyə Respublikasının "Akgün Yazılım", "İ2İ" və "Etiya" şirkətləri ilə bağlanmış müqavilələr əsasında mobil rabitənin müstəqil qeydiyyata və hesabat sistemi yaradılıb. Bunun üçün əsas, ehtiyat serverlər və digər avadanlıqlar alınaraq qurulub, 13 modul, müxtəlif bazalar, elektron qeydiyyat və ödəniş sistemləri ilə əlaqəli işləri özündə birləşdirən irihəcmli proqram təminatları hazırlanıb. 4-cü nəsillə mobil rabitə sistemi məlumatların alınması və ötürülməsi üçün özündən əvvəlki sistemlərlə müqayisədə daha yüksək sürətli və genişzolaqlı şəbəkələrə çıxış imkanına malikdir.

Ali Məclisin Sədri mərkəzi idarəetmə otağında 4-cü nəsillə mobil rabitə şəbəkəsinin işə salıb.

olanlara hədiyyələr təqdim edib, yaradılan şəraitlə tanış olub.

Məlumat verilib ki, rabitə şəbəkəsinin müştəri xidmətləri bölməsində nömrələrin satışı və qeydiyyatı, eyni zamanda, vətəndaşların mobil rabitə ilə bağlı müraciətləri qəbul olunur. Abonentlər mobil telefonlardan "299" nömrəsini yığaraq sorğu xidmətindəki operatorlarla əlaqə saxlamaq imkanına da malikdirlər. Həmçinin nextel.az internet saytına daxil olmaqla göstərilən xidmətlər haqqında ətraflı məlumat almaq və balans artırmaq mümkündür.

98 baza stansiyasının hər biri ilə mərkəzi idarəetmə sistemi arasında fiber optik kabel xətləri çəkilib və saniyədə 1 gigabit informasiya daşıya bilən avadanlıqlar qurulub. Mobil rabitə şəbəkəsində 800, 900 və 1800 meqahers tezlik diapozonlarının hər üçündən istifadə olunur. Türkiyə Respublikasının "Akgün Yazılım", "İ2İ" və "Etiya" şirkətləri ilə bağlanmış müqavilələr əsasında mobil rabitənin müstəqil qeydiyyata və hesabat sistemi yaradılıb. Bunun üçün əsas, ehtiyat serverlər və digər avadanlıqlar alınaraq qurulub, 13 modul, müxtəlif bazalar, elektron qeydiyyat və ödəniş sistemləri ilə əlaqəli işləri özündə birləşdirən irihəcmli proqram təminatları hazırlanıb. 4-cü nəsillə mobil rabitə sistemi məlumatların alınması və ötürülməsi üçün özündən əvvəlki sistemlərlə müqayisədə daha yüksək sürətli və genişzolaqlı şəbəkələrə çıxış imkanına malikdir.

Ali Məclisin Sədri mərkəzi idarəetmə otağında 4-cü nəsillə mobil rabitə şəbəkəsinin işə salıb.

Sonra "Huawei" şirkətinin böyük vitse-prezidenti xanım Ami Linin videogörüntü vasitəsilə təbrikləri təqdim olunub, Əlincə kəndindəki baza stansiyası ilə birbaşa videoəlaqə yaradılıb.

Ali Məclisin Sədri 4-cü nəsillə mobil rabitə şəbəkəsinin imkanlarından səmərəli istifadə olunması və göstərilən xidmətlərin sayının artırılması barədə müvafiq tapşırıqlar verib.

26 oktyabr 2016-cı il

Yüksələn xətlə inkişaf edən Azərbaycan-Türkiyə münasibətlərinin əhəmiyyətindən danışılıb



Azərbaycan Respublikasının Prezidenti İlham Əliyevin tapşırığı ilə Türkiyə Respublikasında səfərdə olan Prezidentin ictimai-siyasi məsələlər üzrə köməkçisi Əli Həsənov oktyabrın 25-də bir sıra görüşlər keçirib.

Türkiyə Prezidentinin sözcüsü İbrahim Kalın, Baş nazirin müavinləri Toğrul Türkeş və Numan Kurtulmuş ilə görüşlərdə Azərbaycan-Türkiyə strateji münasibətlərində yüksələn xətlə xarakterizə olunan inkişafın əhəmiyyəti, mətbuat və informasiya sahəsində əlaqələrin perspektivləri, həmçinin qarşılıqlı maraq doğuran digər məsələlər barədə müzakirələr aparılıb. Azərbaycanın Türkiyədəki səfiri Faiq Bağirov görüşlərdə iştirak edib.

Sabir Şahtaxtı
AZƏRTAC-ın xüsusi müxbiri
Ankara

YAP Culfa rayon təşkilatının X konfransı keçirilib

Yeni Azərbaycan Partiyası Culfa rayon təşkilatının X konfransı keçirilib. Konfransda hesabat məruzəsi ilə çıxış edən təşkilatın sədri, Naxçıvan Muxtar Respublikası Ali Məclisinin deputatı Qadir İbrahimov bildirib ki, 7 fevral 1993-cü ildə xalqımızın Ümummilli Lideri Heydər Əliyevin iştirakı ilə təsis olunan Yeni Azərbaycan Partiyası Culfa rayon təşkilatı ötən dövrdə böyük inkişaf yolu keçib: "Rayon təşkilatı üçün müasir tələblərə cavab verən inzibati bina inşa edilib. Rayonun Yaycı, Ərəzin, Əbrəqunus, Kırna, Qızılca, Xanəgah, Əlincə, Saltaq, Milax, Ərəfsə, Ləkətağ, Teyvaz, Gal, Şurud, Güllüstan kənd mərkəzlərində partiyanın ilk təşkilatları üçün hərtərəfli şəraiti olan iş otaqları ayrılıb. Vurğulanıb ki, rayon təşkilatı yarandığı vaxtdan bu günədək 9 konfrans keçirib. 27 may 2013-cü il tarixdə keçirilən IX konfransdan sonra təşkilatın sıraları daha da genişlənilib. Bu dövrdə 380 nəfər partiya sıralarına qəbul olunub. Hazırda rayon üzrə Yeni Azərbaycan Partiyası üzvlərinin 1825 nəfəri gənclərdir. Rayon təşkilatı partiya qəbul zamanı sağlam əqidəli, dövlətçiliyimizə sədaqətli gənclərə üstünlük verir, rayonun ictimai-siyasi, iqtisadi həyatında, keçirilən tədbirlərdə onların fəal iştirakına şərait yaradır. Hesabat dövründə partiya sıralarına qəbul edilənlərin 286 nəfərini və yaxud 75,3 faizini gənclər təşkil edib".

Q.İbrahimov onu da diqqətə çatdırıb ki, IX konfransdan ötən müddət ərzində təşkilatın tərkibi keyfiyyət və kəmiyyətə xeyli yüksəlib: "Fəaliyyət sahələrinə görə partiya üzvlərinin 1315 nəfəri təhsil, 332 nəfəri səhiyyə, 298 nəfəri mədəniyyət, 140 nəfəri idarəetmə, 3271 nəfəri sənaye, kənd təsərrüfatı, tikinti, nəqliyyat, rabitə və digər sahələrdə çalışırlar. Hesabat dövründə keçirilən prezident, bələdiyyə, parlament seçkilərində, 26 sentyabr 2016-cı ildə keçirilən referendumda Yeni Azərbaycan Partiyasının üzvləri fəallıqları ilə seçiliblər".

Konfransda çıxış edən Yeni Azərbaycan Partiyası Naxçıvan Muxtar Respublikası Təşkilatının İcra katibi, Naxçıvan Muxtar Respublikası Ali Məclisinin deputatı Anar İbrahimov bildirib ki, partiyanın Culfa rayon təşkilatının yaranması, formalaşması Ümummilli Liderimiz Heydər Əliyevin adı ilə bağlıdır: "7 fevral 1993-cü il tarixdə Ulu Öndər Heydər Əliyevin iştirakı ilə təsis edilən Yeni Azərbaycan Partiyası Culfa rayon təşkilatının partiya və milli dövlətçiliyimizin tarixində olduqca əhəmiyyətli yeri məhz bu amillə bağlıdır. Bu gün özünün X konfransını keçirən partiya təşkilatı, bütövlükdə, Yeni Azərbaycan Partiyası Naxçıvan Muxtar Respublikası Təşkilatının 10 faizdən çoxunu təşkil edir və rayonun ictimai-siyasi həyatında xüsusi yerə malikdir". Hesabat dövrü ərzində Yeni Azərbaycan Partiyası Naxçıvan Muxtar Respublikası Təşkilatının və Naxçıvan Muxtar Respublikası Ali Məclisinin sədri Vasif Talıbovun partiya təşkilatları qarşısında qoyduğu tapşırıqlardan bəhs edən İcra katibi Yeni Azərbaycan Partiyası Culfa rayon təşkilatının bu tapşırıqların yerinə yetirilməsində fəallıq göstərdiyini bildirib. Rayon təşkilatının hesabat dövründəki fəaliyyəti qənaətbəxş hesab edilib. Qadir İbrahimov yenidən Yeni Azərbaycan Partiyası Culfa rayon təşkilatının sədri, 21 nəfərdən ibarət şura seçilib. Konfransdan sonra şura ilk iclasını keçirib. İclasda nəzarət-təftiş komissiyası, qadınlar şurası, gənclər birliyi və 11 nəfərdən ibarət idarə heyəti seçilib.

SAMİR



Avropa İttifaqının Cənubi Qafqaz üzrə xüsusi nümayəndəsi Dövlətqaçqınkomda olub

Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənov oktyabrın 25-də Avropa İttifaqının Cənubi Qafqaz üzrə xüsusi nümayəndəsi Herbert Salberin başçılıq etdiyi nümayəndə heyəti ilə görüşüb. AZƏRTAC xəbər verir ki, görüşdə Ermənistan-Azərbaycan, Dağlıq Qarabağ münaqişəsi və onun həlli istiqamətində göstərilən səylərə, həmçinin Azərbaycan-Avropa İttifaqı münasibətlərinin müxtəlif aspektlərinə dair müzakirələr aparılıb. Herbert Salber Azərbaycana budəfəki səfəri çərçivəsində respublikamızın Qərb bölgəsində də olacağını deyib. O bildirib ki, əsas məqsədi cəbhə bölgəsinə yaxın ərazilərə səfər etmək, həmçinin qaçqın və məcburi köçkünlər üçün yaradılmış şəraitlə tanış olmaqdır. Ötən bir il ərzində dünyada bir çox hadisələrin baş verdiyini deyən Əli Həsənov Ermənistan-Azərbaycan, Dağlıq Qarabağ münaqişəsi, problemin həlli istiqamətində aparılan danışıqların hazırkı vəziyyəti barədə ətraflı məlumat verib.

ABŞ-da prezident seçkiləri öncəsi - nə baş verir?

Qarşılıqlı ittihamlar ucuzlaşır, rəqib tərəflər açıq savaşa qalxıb

ABŞ-da prezident seçkiləri ərəfəsində demokratlar və respublikaçılar arasında siyasi mübarizə get-gedə daha da qızıdır. Xüsusilə, prezidentliyə namizədlər - Hillari Klintonla Donald Tramp arasında yaşanan olaylar və bu olaylar çərçivəsində irəliləyən ağılaşmaz ittihamlar amerikalı seçicilərin də böyük təəccüblərinə səbəb olmaqdadır.

Hətta belə hesab etmək olar ki, Amerika tarixində budəfəki post-seçki dövrü kimi heç bir dövr olmayıb. Tərəflər bir-birlərini korrupsiyada, siyasi manipulyasiyalarda, seçiciləri müəyyən vasitələrlə ələ almaqda və s. suçlamalarda ittiham etməklə, əslində, ABŞ-ın mövcud siyasi mənzərəsini göz qarşısına qoyur. Ümumiyyətlə, baş tutan hər bir debat sensasiyalı və təəccüblü nəticələrlə başa çatır. Artıq istər respublikaçıların, istərsə də demokratların tərəfdarları Klinton-Tramp mübarizəsini sivil-demokratik ənənələrə sahib rəqabət kimi deyil, aşkar düşmənçilik kimi qəbul etməyə başlayıblar. Bu faktor isə Amerikanın əsrlərdən bəri formalaşmış seçki ənənələrinin dəfni kimi də qiymətləndirilə bilər. Ortada olan iddialar, faktlar və dəlillər də bu cür düşünməyə zəmin yaradır.



Trampın “ölü canlar” iddiası, Klintonun cinayəti və ABŞ KİV-lərinə müharibə elanı

Bu arada respublikaçı rəqibi Donald Tramp üstələyən Hillari Klinton rəqibini “uğursuz” adlandırıb. Belə ki, buna səbəb Trampın uduzacağı təqdirdə, seçkilərin nəticələrini tanımayacağı barədə verdiyi bəyanatı olub. SİA xəbər verir ki, bu barədə “interfax.ru” ABŞ KİV-lərinə istinadən yazır.

“Mən qərarımı zamanı çatanda verəcəm”-deyə bildiren respublikaçı namizəd bu sözlərini rəqibi Hillari Klintonla Las-Veqasda keçirdiyi teledebatda deyib. Lakin bununla da kifayətlənməyən respublikaçı namizəd bildirib ki, onun seçki marafonuna mane olan tərəflərdən biri də ABŞ KİV-ləridir. Donald Tramp bildirib ki, KİV-lərə inanmır: “KİV-lərə inanmaq olmaz. Onlar yalnız sifarişlər əsasında işləyirlər”. Qeyd edək ki, respublikaçı namizəd daha öncələr də KİV-ləri onun seçki kampaniyası ilə mübarizədə demokratlara aşkar dəstək göstərməsində ittiham edib. Belə ki, ABŞ KİV-lərinin əksər çoxluğu açıq şəkildə tərəfkeşlik nümayiş etdirərək, Klintonu dəstəkləyir. O cümlədən, Amerika mediasını təhrif olunmuş xəbərləri dünya mediasına transfer etməkdə günahlandırıb. Ümumiyyətlə, Trampın sözlərinə görə, hazırkı prezident seçkilərində ABŞ KİV-ləri təmiz işləməməklə yanaşı, korrupsiyaya bulaşıblar.

Trampın növbəti ittihamı isə seçici qeydiyyatı ilə bağlıdır. O bildirir ki, hətta qeydiyyata alınmalı olan seçicilər belə, qeydiyyata alınmayıblar ki, burada Klinton düşməsinin “ölü canlar”dan istifadəsinə eyham vurulub: “Milyonlarla insanlar seçkilərdə səs vermək üçün qeydiyyata alınmayıblar, hansı ki, onların bir çoxu qeydiyyata alınmamalıydılar”.

Bundan əlavə, Donald Tramp inanır ki, Klinton ciddi cinayətlər törədib və həmin cinayətlərin təqsirkarı özüdür. Bu baxımdan, onun seçkilərdə iştirakına imkan verilməməliydi. “Onun seçkilərdə iştirak etməsinə imkan verilməməlidir”-deyə qeyd edən Tramp növbəti dəfə düşmən gözündə baxdığı Klintonu ABŞ-ın dövlət katibi olarkən Ağ Evin

deyil, şəxsi elektron poçt qutusundan istifadə etdiyini xatırladı. Onun fikrincə, bu cinayətdir və dövlət maraqlarını hesaba almamaqdır.

Klintonun seçki qərarı - Tramp seçki qərarına gözəl, ağır çəkisi olmayan, gözəgəlimli qadınları cəlb edir

Lakin Hillari Klinton da boş dayanmır və Trampı gah arvadbazlıqda, gah irqçilikdə, gah da seksual moxaxistlikdə ittiham edir. Məsələn, bir müddət əvvəl ciddi bir iddia irəliləyən sürülsə də, bu iddia öz təsdiqini tapmadı. Klintonun seçki qərarı sosial şəbəkələrdə təxminən belə bir şayiə buraxmışdı -

Tramp seçki qərarına gözəl, ağır çəkisi olmayan, gözəgəlimli qadınları cəlb edir və onları seçiciləri qarşısına çıxararaq, siyasi xal toplamağa çalışır. Üstəlik, Tramp seçki qərarında istədiyi qadına yaxınlaşaraq, onları öpür və bununla təcavüzkarlığını ortaya qoyur. Amma sonradan bunun belə olmadığı üzə çıxdı.

İndi Klinton rəqibi Trampı az səsle üstələyib və bunu belə izah edir: “Baxın, kimə artıq uğursuzluğa düşür olub, biz isə irəliləməkdə davam edirik”. Klinton Şimali Karolinadakı seçiciləri ilə görüşündə bildirib ki, Trampın seçkilərin nəticələrini tanımayacağı barədə fikirləri Amerika demokratiyasına vurulan zərbədir: “Tramp bu cür davranışları ilə demokratiyaya ciddi təhlükə yaradır. Əgər sən seçkilərin nəticələrini tanıyırsansa, bu, birbaşa demokratiyaya vurulan zərbədir. Amerikayı Amerika edən hakimiyyətlərin bir-birinə sülh yolu və sabitliklə təhvil verilməsidir”.

Hətta bu gün ABŞ-da bu seçkini ölkənin tarixinə düşmüş şimalılrla cənubluların müharibəsi kimi qiymətləndirənlər də var

ABC telekanalının ötən həftə keçirdiyi ictimai sorğu nəticəsində isə, bəlli olub ki, Klinton Trampı 12% səs çoxluğu ilə üstələyir. Lakin Trampın qərarında məsləhətçi olan Kelli Konvey NBC telekanalına bildirib ki, onlar müəyyən dərəcədə geridə qalsalar da, mübarizə dayanmayıb. “Heç kim demir ki, mübarizə dayanıb”-deyə Trampın məsləhətçisi vurğulayıb.

Nəticə etibarilə budəfəki seçkilər ABŞ-ın istər demokratiya, istərsə də sivil seçki mübarizəsi baxımından nə qədər geriləməsinə sübuta yetirib. Yəni fakt budur ki, ABŞ seçkiləri rəqabətdən açıq savaşa doğru irəliləməkdədir. Hətta bu gün ABŞ-da bu seçkini bu ölkənin tarixinə düşmüş şimalılrla cənubluların müharibəsi kimi qiymətləndirənlər də var. Görünür, ABŞ-da baş tutacaq növbəti prezident seçkiləri, məhz bu istiqamətə doğru sürətlə yol alıb.

Rövşən NURƏDDİNOĞLU
P.S. Yeri gəlmişkən, məşhur ABŞ müğənisini və pornoulduzu Madonna bəyan etmişdi ki, əgər Klinton qalib gələrsə, ona səs vermiş amerikalı kişilərin cinsiyət orqanlarından öpəcək (?). Əcəb seçkidir...



317 sayılı məktəbdə “Məktəb Seminarları” keçirilib

Düən “Səmərali məktəb yarıdaq” təşəbbüsü çərçivəsində “Məktəb Seminarları” adlı layihənin növbəti mərhələsi Suraxanı rayonu Zığ qəsəbəsindəki 317 nömrəli orta məktəbdə keçirilib. SİA-nın məlumatına görə,



tədbirdə öncə məktəbin direktoru Əliqismət Səfərov çıxış edərək rəhbərlik etdiyi məktəb və pedaqoji kollektivi haqqında məlumat verib: “Məktəbimiz 2007-ci ildə Təhsil Nazirliyinin sifarişi ilə inşa edilib, 840 yerlikdir. Məktəbimizdə şagirdlərin daha əhəmiyyətli təhsil almaları üçün bütün imkanlardan istifadə edirik. Qeyd edim ki, istədiyimiz nəticəni əldə etməyə çox yaxındıq. Məktəbimizdə çalışan müəllimlərin sayı 48-dir. Təhsil ocağında yaşlı müəllimlər demək olar ki, yoxdur. Müəllim kollektivimizin bir qismini gənc pedaqoqlar, qalanını isə orta yaşlı müəllimlər təşkil edir. 317 nömrəli orta məktəb bir növbəlidir və 5 günlükdür. Siniflərdə şagird sıxlığı orta hesabla 27-dir. Məktəbimizdə 2 laboratoriya, 2 kompüter otağı var. Ötən və builki nəticələrimizə görə, 9-cu sinif şagirdləri Təhsil Nazirliyi və Bakı Şəhər Təhsil İdarəsinin rəhbərliyi tərəfindən diplomlarla təltif olunub. Qarşımıza məqsəd qoymuşuq ki, həmin diplomların sayını çoxaldaq. Bundan başqa məktəbimizin 3 müəllimi və mən kursda iştirak edərək sertifikatlar almışam”. Daha sonra seminar da builki 9-cu sinif buraxılış imtahanlarının nəticələri təqdim olunub. Tədbir müzakirələrlə davam edib. Qeyd edək ki, silsilə seminarlar noyabrın 3-dək rayonun ayrı-ayrı məktəblərində davam etdiriləcək.

Rusiyalı deputat: Mən Poroşenkoya Heydər Əliyev kimi hərəkət etməyi məsləhət görürəm

Rusiya Dövlət Dumasının MDB, Avrasiyaya inteqrasiya məsələləri və həmvətənlərlə əlaqələr komitəsinin sədri Leonid Kalaşnikov “Qazeta.ru” saytına müsahibəsində Ukrayna Prezidenti Pyotr Poroşenkoya məsləhət görüb ki, Ukraynanın cənub-şərqi münafiqi həll edərək Heydər Əliyev kimi hərəkət etsin. Rusiyalı deputat deyib: “Mən Poroşenkoya alternativlər düşünüb tapmamağı, Heydər Əliyevin bundan xeyli pis vəziyyətdə etdiyi kimi hərəkət etməyi məsləhət görürəm. Ötən əsrin 90-cı illərində ölkədə anarxiya hökm sürürdü. Respublikanın paytaxtı Bakıda silahlılar gəzir, rüsdilli əhəlinin axını baş verirdi. Xalq onu prezidentliyə çağırırdı. Dövlət başçısı olandan sonra o, danışıqlar aparmaq üçün quldur dəstəsinin başçısı Hüsey-novun yanına getdi, halbuki çox təhlükəli idi. Sonra ata Əliyev rusları Azərbaycandan getməməyə inandırmaq üçün rus mitropolitinin yanına getdi. Əgər prezident ölkəni özününkü sayırsa, oradakı məsələləri bax belə həll edir”.



“Şıxlı” sərhəd-nəzarət məntəqəsində “Mercedes” markalı nəqliyyat vasitəsində 3 219 600 rus rublu aşkarlanıb

Dövlət Sərhəd Xidmətinin mətbuat mərkəzinin “SƏS” qəzetinə verdiyi məlumatına görə, “Şıxlı” sərhəd-nəzarət məntəqəsində Azərbaycan Respublikasından Gürcüstana gedən AR vətəndaşı, Ağstafa rayonunun Zəlimxan kənd sakinisi Mamazadə Kamal Paşa oğlunun idarə etdiyi “Mercedes” markalı, 90-CH-370 nömrəli avtomasına sərhəd baxışı zamanı nəqliyyat vasitəsinin gizli saxlanılma yerlərindən, ümumilikdə 3 219 600 rus rublu Dövlət Sərhəd Xidməti əməkdaşları tərəfindən aşkarlanaraq saxlanılıb. Əməliyyat-İstintaq tədbirləri davam etdirilir.

Statistika sistemini beynəlxalq standartlara, tövsiyələrə və ən yaxşı təcrübələrə uyğunlaşdırmaq başlıca vəzifəmizdir

Azərbaycan Respublikası Dövlət Statistika Komitəsinin sədri,
YAP Siyasi Şurasının üzvü Tahir Budaqovun yap.org.az-a müsahibəsi

- Tahir müəllim, hərtərəfli inkişaf edən Azərbaycanda bütün sahələr üzrə ciddi uğurlar əldə olunur. Sizcə, bu inkişafın əsasları hansı amillərlə bağlıdır?

- Azərbaycanın bugünkü uğurları müasir Azərbaycan dövlətinin banisi ümummilli lider Heydər Əliyev tərəfindən müəyyən edilərək həyata keçirilmiş islahatlarla bağlıdır. Məhz bu islahatlar hesabına Azərbaycanda bazar münasibətlərinə söykənən sosial yönümlü iqtisadiyyatın inkişafına nail olunmuş, ölkə əhalisinin həyat səviyyəsi yüksəldilmişdir. Müstəqilliyin ilk illərində baş vermiş iqtisadi tənəzzülün, vətəndaş müharibəsinin, Ermənistanın Azərbaycana qarşı işğalçılıq siyasətinin qarşısının alınması, dövlətçilik ənənələrinin və sabitliyin bərpası məqsədilə Heydər Əliyevin atdığı qətiyyətli addımlar qısa müddət ərzində hər bir vətəndaşın həyatında hiss olunmağa başlamışdır.

Ölkənin sosial-iqtisadi inkişafının təmin olunması ilə bağlı görülən iş əsas işlərdən biri və bu gün nəinki Azərbaycanda, eləcə də dünyada neft strategiyasının və siyasətinin formalaşdırılmasında xüsusi əhəmiyyət kəsb edən "Əsrin müqaviləsi"nin imzalanması olmuşdur. İlk dəfə 8 ölkəni əhatə edən bu müqavilə növbəti illərdə 19 ölkəni təmsil edən 41 neft şirkəti ilə daha 26 sazişin imzalanmasına yol açmışdır. Bağlanmış müqavilələr hesabına ölkənin neft sektoru sürətlə inkişaf etdirilmiş, ölkəyə daxil olan vəsaitlər hesabına qeyri-neft sektorunun inkişafına və əhalinin sosial problemlərinin həllinə nail olunmuşdur.

İqtisadi azadlıq və sosial ədalət prinsipləri əsasında torpaq üzərində yeni mülkiyyət münasibətlərini yaratmaq, bazar iqtisadiyyatını və sahibkarlıq təşəbbüsünü inkişaf etdirmək, ölkənin iqtisadi müstəqilliyinə, o cümlədən ərzaq təminatına nail olmaq və nəticə etibararı ilə Azərbaycan xalqının maddi rifahını yüksəltmək məqsədilə MDB məkanında ilk dəfə olaraq torpaq islahatı həyata keçirilmişdir.

Bazar iqtisadiyyatı prinsiplərinin, sahibkarlıq sinfinin formalaşdırılması məqsədilə dövlət tərəfindən zəruri addımlar atılmışdır. Sahibkarlığın, o cümlədən kiçik və orta sahibkarlığın inkişafı və bu sahədə mövcud problemlərin aradan qaldırılması üçün ardıcıl dövlət proqramları qəbul edilmiş, qanunvericilik bazası yaradılmışdır. İqtisadi sfera-

da dövlət nəzarətinin qaydaya salınması və əsassız yoxlamaların qadağan edilməsi məqsədilə ciddi tədbirlər görülmüş, bu sahədə bir-birini təkrarlayan, paralel və lüzumsuz yoxlamaların sayı azaldılmışdır. "Azərbaycan Respublikasında kiçik və orta sahibkarlığa Dövlət Köməyi Proqramı (1997-2000-ci illər üçün)"nın, habelə "Sahibkarlıq fəaliyyəti haqqında", "Müəssisələr haqqında", "Səhmdar cəmiyyəti haqqında", "Haqsız rəqabət haqqında", "Əmtəə birjası haqqında", "Lizinq xidməti haqqında" və bazar iqtisadiyyatının hüquqi mexanizminin qurulmasını təmin edən digər normativ sənədlərin qəbulu bu sahədə azad rəqabət mühitinin yaranmasına gətirib çıxarmışdır.

Yuxarıda qeyd olunanlar və son 13 ildə Azərbaycan Respublikasının Prezidenti cənab İlham Əliyev tərəfindən keyfiyyətə yeni müstəviyə keçirilmiş sosial-iqtisadi siyasət öz müsbət nəticəsini vermişdir. Regionların sosial-iqtisadi inkişafı ilə bağlı qəbul edilmiş və uğurla həyata keçirilmiş dövlət proqramlarında, habelə digər tədbirləri əhatə edən fərman və sərəncamlarda nəzərdə tutulmuş vəzifələrin icrası, qanunvericilik bazasının təkmilləşdirilməsi ölkədə qeyri-neft sektorunun davamlı inkişafına, regionlarda sosial infrastruktur təminatının keyfiyyətinin yüksəldilməsinə, sahibkarlıq mühitinin daha da yaxşılaşdırılmasına, investisiya qoyuluşunun artmasına, yeni müəssisələrin və iş yerlərinin açılmasına, nəticədə əhalinin məşğulluğunun artırılmasına və yoxsulluq səviyyəsinin azaldılmasına təkan vermişdir.

- Azərbaycan Respublikasının özünəməxsus sosial-iqtisadi inkişaf modeli mövcuddur. Son dövrlərin dinamik sosial-iqtisadi inkişafı statistik rəqəmlərdə öz əksini necə tapır?

- İlk öncə qeyd etmək lazımdır ki, son on ildə ölkə iqtisadiyyatının bütün sahələrində böyük tərəqqi baş vermiş, respublikamız dünyanın ən sürətlə inkişaf edən ölkələrindən birinə çevrilmişdir. Ötən 10 il ərzində Azərbaycanda ümumi daxili məhsul 2,4 dəfə, qeyri-neft sektoru 2,3 dəfə, əhalinin gəlirləri 5,2 dəfə artmış, 1,3 milyon iş yeri açılmışdır. Yoxsulluğun səviyyəsi 4,9 faizə, işsizliyin səviyyəsi isə 5,0 faizə qədər azalmışdır. Ölkə iqtisadiyyatına 196,5 milyard ABŞ



fəti, meşə təsərrüfatı və balıqçılıq sahələrində isə 38,4 faiz artmışdır.

SSRİ-nin tərkibində olarkən böyük sənaye potensialı olmuş ölkəmizdə müstəqillik bərpa olunduqdan sonrakı 5 il ərzində sənaye istehsalı orta hesabla hər il 19,0 faiz azalmışdır. Sonrakı illərdə isə sənaye istehsalı orta hesabla hər il 10,6 faiz artaraq müstəqilliyinin bərpasının nəinki ilk ilinin, hətta 1980-90-cı illərdə olan inkişaf səviyyəsini xeyli qabaqlamış, son 15 ildə isə sənaye daha yüksək sürətlə inkişaf etmişdir. Təkcə 2015-ci ildə istehsal olunmuş sənaye məhsulu 50-60-cı illərin 10 il ərzində istehsal olunmuş məhsula bərabərdir.

"Əsrin müqaviləsi" üzrə müvəffəqiyyətlə həyata keçirilmiş işlərdən sonra 1997-ci ilin noyabrında "Çıraq" yatağının ilk quyusundan, sonrakı illərdə isə "Azəri" yatağından və "Günəşli" yatağının dərin sulu hissəsindən neft, eləcə də "Şahdəniz" yatağından qaz hasil olunmuş, Heydər Əliyev adına Bakı-Tbilisi-Ceyhan neft ixrac kəməri, Bakı-Tbilisi-Ərzurum qaz kəməri istismara verilmiş və ölkəmiz neftlə yanaşı, qazın da ixracatçısına çevrilmişdir. Bunlarla yanaşı, elektroenergetika sahəsinin də inkişafı ilə bağlı icra olunmuş nəhəng layihələr nəticəsində Azərbaycan nəinki öz enerji təhlükəsizliyini təmin etmiş, regionun, hətta Avropanın enerji təhlükəsizliyinin təmin edilməsində aparıcı tərəfdaşa çevrilmişdir.

Sənayenin qeyri-neft bölməsi üzrə də irəliləyişlər əldə edilmiş, bu sahədə 2005-2015-ci illərdə sənaye məhsulu istehsalı 1,6 dəfə və ya orta hesabla hər il 5,1 faiz artmışdır. Əvvəllər xarici ölkələrdən idxal olunan malların bir qismi artıq Azərbaycanda istehsal olunmağa başlamışdır. Qida məhsullarından bitki yağları, şəkər, pivo, papiros və siqaretlər, süd məhsulları, meyvə şirələri və s. daxili bazarımızı zənginləşdirmiş, əsas qida məhsullarına idxaldan asılılığımızı xeyli azaltmışdır.

Ümumiyyətlə, ölkədə ictimai-siyasi sabitliyin bərqərar olması daxili və xarici investorlar üçün öz investisiyalarından məqsədyönlü istifadə etməyə əlverişli şərait yaratmış, 1993-2015-ci illərdə ölkə iqtisadiyyatının inkişafı üçün əsas kapitala bütün maliyyə mənbələrinin 184,1 milyard manat investisiya yönəldilmişdir. Bu vəsaitin

143,6 milyard manatı bilavasitə inşaat işlərinin aparılmasına yönəldilmiş və həmin məbləğin 34,9 faizini xarici investorların vəsaiti təşkil etmişdir. Məhsul istehsalı sahələrinə diqqət daha da artırılmış və əsas kapitala yönəldilmiş ümumi vəsaitin 56,1 faizi istehsal təyinatlı obyektlərin tikintisinə sərf edilmişdir. Əsas kapitala yönəldilmiş investisiyadan səmərəli və məqsədyönlü istifadənin nəticəsində ölkə iqtisadiyyatı üçün mühüm əhəmiyyətli çoxsaylı yeni obyektlərin istifadəyə verilməsi təmin edilmişdir.

Ölkə prezidenti cənab İlham Əliyevin rəhbərliyi ilə uğurla həyata keçirilən məqsədyönlü iqtisadi siyasət, xüsusilə sahibkarlığın inkişafına göstərilən hərtərəfli qayğı bütövlükdə respublikanın sosial-iqtisadi həyatında mühüm rol oynamaqla yanaşı, regionların iqtisadiyyatının əsasını təşkil edən kənd təsərrüfatının daha da inkişaf etdirilməsinə möhkəm zəmin yaratmış və son illərdə bu sahədə yüksək nailiyyətlər əldə edilmişdir. Sözüün əsl mənasında, becərdiyi torpağın və əmlakın həqiqi sahibinə çevrilmiş Azərbaycan kəndlisi məhsul istehsalı sahəsində ilbəlil yüksək nəticələr əldə etmiş, 1993-cü ilə nisbətən kənd təsərrüfatının ümumi məhsulu 2,0 dəfəyə yaxın artmışdır. Ayrı-ayrı kənd təsərrüfatı məhsullarının istehsalının artırılması da mühüm nailiyyətlər qazanılmış, taxıl, kartof, tərəvəz, bostan məhsulları, habelə meyvə istehsalı sahəsində yüksək göstəricilər əldə edilmişdir.

2015-ci ildə 3,0 milyon ton taxıl, 840 min ton kartof, 1275 min ton tərəvəz, 485 min ton bostan məhsulları, 888 min ton meyvə istehsal olunmuşdur. Ötən 10 ildə taxıl istehsalı 41,0 faiz, tərəvəz istehsalı 13,1 faiz, meyvə və giləmeyvə istehsalı 42,0 faiz, üzüm istehsalı 2,0 dəfə, bostan məhsulları istehsalı 33,2 faiz, şəkər çuğunduru istehsalı 5,0 dəfə, dən üçün günebaxan istehsalı 14,3 faiz artmışdır. Şübhəsiz ki, bu nailiyyətlərin əldə olunmasında əsas rolunu aqrar sahəyə ölkə başçısının diqqət və qayğısı, bu sahədə həyata keçirilən dövlət siyasəti oynamışdır. Kənd təsərrüfatı məhsullarının istehsalçılarına vergi güzəştlərinin tətbiqi, kənd təsərrüfatının inkişafı üçün ayrılmış güzəştli kreditlər, dövlət büdcəsinin vəsaiti hesabına kəndlilərə verilən dotasiyalar, aqrrolizin xidmətləri, geniş miqyaslı meliorasiya tədbirləri, nəhəng su anbarlarının inşası, regionlarda yol-nəqliyyat və di-

Statistika sistemini beynəlxalq standartlara, tövsiyələrə və ən yaxşı təcrübələrə uyğunlaşdırmaq başlıca vəzifəmizdir

*Azərbaycan Respublikası Dövlət Statistika Komitəsinin sədri,
YAP Siyasi Şurasının üzvü Tahir Budaqovun yap.org.az-a müsahibəsi*

gər infrastruktur layihələrinin həyata keçirilməsi üçün yönəldilmiş irihəcmlilə investisiyalar bu sahənin inkişafını şərtləndirən əsas amillər olmuşdur.

Azərbaycan öz dövlət müstəqilliyini bərpa etdikdən sonra nəqliyyat sektoruna investisiyaların yönəldilməsi, nəqliyyatın hərəkət heyətinin yenilənməsi, körpülərin tikilməsi, yeni avtomobil yollarının çəkilişi, yenidən qurulması və s. işləri davam etdirilmiş, transmilli layihələrin səmərəli fəaliyyəti sahənin inkişafına öz müsbət təsirini göstərmişdir. 2015-ci ildə nəqliyyat sektorunda bütün nəqliyyat növləri ilə 226,4 milyon ton yük, 1891,9 milyon sərnişin daşınmış, 2005-ci ilə nisbətən müvafiq olaraq 76,6 faiz və 89,1 faiz artım əldə olunmuşdur. Nəqliyyat fəaliyyətinin coğrafiyası daha da genişlənməmişdir. Ayrı-ayrı nəqliyyat növləri ilə beynəlxalq əlaqədə yük daşınmasının həcmi artmış, nəqliyyatın bütün növləri ilə bir ton yükün orta daşınma məsafəsi 425 km-ə çatmışdır. Şərqi-Qərbi və Şimal-Cənub nəqliyyat dəhlizlərinin reallaşdırılması ilə bağlı hazırda həyata keçirilən irihəcmlilə transmilli infrastruktur layihələri gələcəkdə Azərbaycanın tranzit ölkə kimi bu sahədə əhəmiyyətini daha da artıracaqdır.

2016-cı il yanvar ayının 1-i vəziyyətinə ölkədə mövcud avtomobillərin sayı 1322,6 min ədəd olmaqla, son on il ərzində 2,2 dəfə və ya 710,5 min ədəd artmışdır. Bütün avtomobillərin 81,3 faizi və ya 1075,0 min şəxsi minik avtomobilləridir. Ölkə üzrə əhalinin hər 1000 nəfərinə düşən minik avtomobillərinin sayı 119-a çatmış (2005-ci ildə 56) və hər 100 ailədən 52-si (2005-ci ildə 25-i) şəxsi minik avtomobilinə malikdir.

XXI əsrdə Azərbaycanda informasiya cəmiyyətinə keçid və onun qurulması, elektron hökumətin formalaşdırılması və intellektual potensialın inkişafı sayəsində neft sektorundan sonra prioritet sahə hesab olunan informasiya və kommunikasiya texnologiyaları sahəsi ölkənin sosial-iqtisadi həyatına son illər daha ciddi nüfuz etmişdir. Bu sahədə həyata keçirilən məqsədyönlü siyasət, dövlət proqramları və zəruri islahatlar nəticəsində Azərbaycanın ümumdünya elektron məkanına daha sürətli inteqrasiyası təmin edilmiş, elmi potensiala əsaslanan iqtisadiyyatın təşəkkülü, elektron hökumətin formalaşdırılması, informasiya təhlükəsizliyinin təmin edilməsi istiqamətində mü-

hüm addımlar atılmış, müasir texnologiyaların vətəndaşların gündəlik həyatının müxtəlif sahələrində tətbiqinə, milli internet resurslarının zənginləşdirilməsinə, ölkə əhalisinin əksər hissəsinin internet istifadəçilərinə çevrilməsinə nail olunmuşdur.

Azərbaycanda İKT-nin inkişafı üzrə görülmüş işlər beynəlxalq təşkilatların hesabatlarında da öz əksini tapmaqdadır. Belə ki, Azərbaycan Dünya İqtisadi Forumunun "Global İnformasiya Texnologiyaları 2016" hesabatında "Şəbəkələşmə Hazırlığı İndeksi"yə görə əvvəlki mövqeyindən irəliləyərək dünyanın 139 ölkəsi arasında 53-cü yərə yüksəlmiş, habelə həmin hesabatda hökumətin gələcəklə bağlı İKT sektoruna yanaşması üzrə dünya ölkələri arasında 8-ci yeri, İKT sektorunun təbliğində hökumətin uğuruna görə 8-ci, hökumətin xidmətlərinin səmərəliliyində İKT-dən istifadə üzrə isə 12-ci yeri tutmuşdur. Beynəlxalq Telekomunikasiya İttifaqının "İnformasiya cəmiyyətinin ölçülməsi 2015" hesabatında isə Azərbaycan "İKT İnkişaf İndeksi"yə görə 167 ölkə arasında 67-ci yerdə qərarlaşmışdır. Həmin hesabatda İKT Qiymət Səbəti İndeksi üzrə isə Azərbaycan 170 ölkə içərisində 60-cı yerdə möqve tutmuşdur. Artıq kosmik ölkələr sırasına daxil olmuş Azərbaycanda bu sahənin inkişafı üçün yeni və geniş perspektivlər açılmışdır.

Ölkə əhalisi tərəfindən qeyri-ərzaq mallarının alınmasına meylilə bəil artmışdır. 2005-ci ildə əhalinin ticarət şəbəkələrindən aldığı istehlak məhsullarının yalnız 32,5 faizi qeyri-ərzaq məhsulları olduğu halda, 2015-ci ildə bu göstərici artaraq 50,0 faiz olmuşdur.

İqtisadiyyatın sürətlə inkişafı, dünya ölkələri arasında nüfuzunun yüksəlməsi ölkəmizə marağın artmasına səbəb olmuş, respublikamıza gələn əcnəbilərin sayının illərlə artması, bir sözlə turizm fəaliyyətinin genişlənməsinə şərait yaratmışdır. 2015-ci ildə ölkəyə gələn turistlərin sayı 2005-ci ilə nisbətən 2,8 dəfə artaraq 1,9 milyon nəfər olmuşdur ki, onların 35,0 faizi istirahət və əyləncə məqsədilə səfər etmişdir. Bu dövrdə ölkə vətəndaşlarının gəlirlərinin artması nəticəsində xarici ölkələrə səfər edən Azərbaycan vətəndaşlarının sayı 2003-cü ilə müqayisədə 4,9 dəfə artaraq 3,3 milyon nəfər təşkil etmişdir.

Son beş ildə ölkəmizdə müasir tələblərə cavab verən "Kempinski

Badamdar", "JW Marriot Abşeron", "Four Seasons", "Qafqaz Bakı City Hotel and Rezidences", "Alov qüllələri" Kompleksində "Fairmont Bakı", "Şahdağ", "Rixos Guba Azərbaycan Hotel", "Şamaxı Palace Platinum by Rixos", Şahdağ Qış-Yay Turizm Kompleksində "Park Chalet Shahdağ", Bulvar Hotel", "Qafqaz Tufandağ Mountain Resort" kimi mehmanxanalar tikilib istifadəyə verilmişdir.

Son illərdə aparılan genişmiqyaslı islahatlar və xarici ticarət sahəsində həyata keçirilən tədbirlər xarici ticarət əlaqələrini genişləndirərək xarici-iqtisadi sektorunu ölkə iqtisadiyyatının aparıcı sahəsinə çevirmiş, xarici ticarətin liberallaşdırılması istiqamətində səmərəli və davamlı kompleks tədbirlərin reallaşdırılması milli iqtisadiyyatın dünya təsərrüfat sistemində inteqrasiyasına əlverişli zəmin yaratmışdır. Xarici ticarət əlaqələrinin genişlənməsinə sərbəst iqtisadi mühit və Azərbaycanda özəl sektorun inkişafı, ölkənin iqtisadi və siyasi avtoriteti, əlverişli coğrafi mövqeyi şərait yaratmışdır. Belə ki, 2005-ci ildə 135, 2010-cu ildə 147 xarici ölkə ilə ticarət əlaqələri qurulmuşdusa, 2015-ci ildə bu əlaqələrin coğrafiyası genişlənməmiş və 165 xarici dövlətlə idxal-ixrac əməliyyatları aparılmışdır.

Bu illər ərzində xarici ticarət əlaqələrinin strukturu da xeyli dəyişmişdir. İdxalın ümumi dəyərində respublikaya gətirilən ərzaq məhsullarının xüsusi çəkisi 1994-cü ildə 26,9 faiz, 1995-ci ildə 41,6 faiz olduğu halda, 2015-ci ildə bu göstərici azalaraq 14,0 faiz təşkil etmişdir. Ərzaq məhsullarının idxalının azalmasına səbəb ölkəmizdə uğurla aparılan aqrar islahatlar nəticəsində yerli ərzaq məhsullarının istehsalının ilbəil artması olmuşdur.

Bazar iqtisadiyyatına keçid dövründə ölkə iqtisadiyyatında aparılan islahatlar dövlət büdcəsinin gəlirlərinin illərlə artmasını və 90-cı illərin əvvəlində yüksək olan büdcə kəsirinin azalmasını təmin etmişdir. 2015-ci ildə dövlət büdcəsinin bütün mənbələrdən daxil olan gəlirləri 1995-ci ilə nisbətən 55,2 dəfə artaraq 17,5 milyard manat, xərcləri isə 41,5 dəfə artaraq 17,8 milyard manata çatmışdır. Büdcə kəsirinin ümumi daxili məhsulda xüsusi çəkisi 1995-ci ildəki 5,2 faizdən 2015-ci ildə 0,5 faizə enmişdir.

Əhalinin iqtisadi və sosial təminatının daha da yaxşılaşdırılması və ölkə iqtisadiyyatının sürətli inki-

şafının davam etdirilməsi məsələləri büdcə siyasətinin əsas istiqamətləri olaraq qalır. Belə ki, ötən 10 il ərzində dövlət büdcəsindən əhalinin sosial müdafiəsi və sosial təminatına çəkilən xərclər 6,1 dəfə, iqtisadiyyatın inkişafına yönəldilən vəsaitlər isə 14,4 dəfə artmışdır.

Son illərdə ölkə iqtisadiyyatının sürətli inkişafının davam etməsi əhalinin sosial-iqtisadi vəziyyətinin daha da yaxşılaşmasına şərait yaratmışdır. Ölkə əhalisinin sosial vəziyyətinin getdikcə yaxşılaşması yoxsulluğun azadılmasına öz təsirini göstərmiş və yoxsulluğun səviyyəsi 2001-ci ildəki 49,0 faizdən 2015-ci ildə 4,9 faizə enmişdir.

Ötən əsrin sonlarından başlayaraq iqtisadiyyatda müşahidə olunan sabit artım sürəti ölkənin sosial yönümlü inkişafını təmin etmiş, əhalinin həyat səviyyəsinin yüksəldilməsi, yeni iş yerlərinin açılması və məşğulluğun artırılması üçün əlverişli şərait yaratmışdır. Məhz bu illərdə əhalinin aztəminatlı təbəqələrinin sosial müdafiəsinin gücləndirilməsində əhəmiyyətli uğurlar qazanılmış, keçid dövrünün ilkin mərhələsində müşahidə edilən iqtisadi və sosial problemlər artıq həll olunmağa başlanmışdır. Bazar iqtisadiyyatı münasibətlərinin təşəkkül tapması, sahibkarlığın inkişaf etdirilməsi, əlverişli işgüzar mühitin yaradılması istiqamətində atılan önəmli addımlar əmək bazarı və məşğulluq sahəsində irəliləyiş əldə etməyə imkan vermişdir.

2016-cı il yanvar ayının 1-i vəziyyətinə iqtisadi fəal əhalinin sayı 4915,3 min nəfər, məşğul əhalinin sayı 4671,6 min nəfər olmuş və ötən 10 ildə iqtisadi fəal əhali 12,2 faiz, məşğul əhalinin sayı isə 15,0 faiz artmışdır.

Son illər iqtisadiyyatın dövlət və qeyri-dövlət sektorları arasında məşğulluğun bölüşdürülməsində dəyişikliyin miqyası və intensivliyi iqtisadiyyatın qeyri-dövlət sektorunda məşğulluğun payının 2005-ci ildəki 69,7 faizdən 2015-ci ildə 74,8 faizədək artması ilə izah olunur.

Azərbaycan Respublikası regionlarının sosial-iqtisadi inkişafına istiqamətlənmiş Dövlət Proqramları (2004-2008-ci illər, 2009-2013-cü illər və 2014-2018-ci illər) ilə nəzərdə tutulmuş tədbirlərin uğurla yerinə yetirilməsi ölkə iqtisadiyyatının diversifikasiyasını təmin etmiş, qeyri-neft sektorunun dayanıqlı inkişafı, prioritet sahələrə irihəcmlilə investisiyaların yönəldilməsi regionlarda müasir infrastruktur

layihələrinin reallaşdırılması, yeni istehsal və emal müəssisələrinin fəaliyyətə başlaması üçün zəmin yaratmış və bunun nəticəsi olaraq 2004-2015-ci illər ərzində ölkədə 1480,4 min yeni, o cümlədən 1102,1 min daimi iş yerləri yaradılmışdır.

Ölkəmizdə təhsil sahəsində islahatlar 1999-cu ildə xalqımızın ümummilli lideri Heydər Əliyev tərəfindən "Azərbaycan Respublikasının təhsil sahəsində İslahat Proqramı" təsdiq olunduqdan sonra başlamışdır. Həmin proqrama uyğun olaraq ali təhsildə struktur dəyişiklikləri aparılmış, təhsil müəssisələrinə müstəqillik və geniş səlahiyyətlər verilmiş, bir sıra ali təhsil müəssisələri öz fəaliyyətlərini özünüidarəetmə prinsipi əsasında qurmuş, təhsilin keyfiyyətini yaxşılaşdırmaq məqsədi ilə dövlət təhsil ocaqları ilə yanaşı qeyri-dövlət təhsil müəssisələrinin şəbəkəsi də inkişaf etmişdir.

2015/2016-cı tədris ilinin əvvəlinə 4439 dövlət və 23 qeyri-dövlət əyani ümumi təhsil müəssisələrində 1353 min nəfər şagird təhsil almışdır. Müstəqillik illərində ölkədə 594,7 min şagird yerinə malik yeni məktəb binaları tikilmiş və ya mövcud məktəblərdə əlavə şagird yerləri yaradılmışdır. Bundan əlavə, 27,2 min yerlik məktəbəqədər təhsil müəssisələri tikilib istifadəyə verilmişdir. Yeni nəsil dərslilər hazırlanmış və bütün şagirdlərə pulsuz verilmişdir. Bu işlərin görülməsində YUNESKO və İSESCO-nun xoşməramlı səfiri, millət vəkili Mehriban Əliyevanın rəhbərliyi altında Heydər Əliyev Fondunun müstəsna xidmətləri olmuşdur. "Yenilənən Azərbaycana-yeni məktəb" layihəsi çərçivəsində respublikanın ayrı-ayrı regionlarında tikilmiş yeni məktəb binalarının və əsaslı təmir edilmiş məktəblərin sayı 400-ü keçmişdir.

Dövlət siyasətinin əsas prioritetlərindən biri də mədəniyyət ocaqlarının maddi-texniki bazasının möhkəmləndirilməsi, tarixi-mədəni, ədəbi-bədii və elmi-fəlsəfi irsin qorunub saxlanmasıdır. Bu istiqamətdə bir çox dövlət proqramları qəbul edilmişdir. Bu gün Azərbaycanda 33 milyon kitab fondu olan 3242 kütləvi kitabxana, 2650 klub müəssisəsi, 234 muzey, 28 peşəkar teatr, 4 filarmoniya, 5 musiqi kollektivi, 5 konsert zalı və 347 mədəniyyət və istirahət parkı əhaliyə xidmət göstərir.

26 oktyabr 2016-cı il

Binəqədidəki yanğınla bağlı şahidlər nə dedi?

Dünən Bakı Ağır Cinayətlər Məhkəməsində ötən il mayın 19-da Binəqədidə baş verən yanğına səbəb olmaqda təqsirləndirilən Miryusif Mahmudov və digərlərinin cinayət işi üzrə məhkəmə prosesi davam etdirilib. SİA-nın məlumatına görə, Əfqan Hacıyevin sədrliyi ilə keçirilən prosesdə təqsirləndirilən şəxslərin və şahidlərin ifadələri dinlənilib.

Şahid qismində dindirilmiş ilk olaraq ifadə verən Vəliyev Emin Əkbər oğlu deyib ki, "Qlobal Stone" MMC barədə məlumatlı olub: "Bizim iştirakımız ancaq Binəqədidə hadisə baş verən zaman nümunələri götürüb "Dərnəgül boru zavodu" QSC-nin laboratoriyasına təqdim etmək olub. 3 minə yaxın nümunə göndərilmişdi". Dövlət ittihamçısı Fərid Nağıyev isə ona 250 ədəd poliuretan maddə aparıldığını diqqətə çatdırıb. Hüquq müdafiəçisi Məzahir Şahmarov şahidə sual verib ki, "Dərnəgül Boru Zavodu" QSC-nin laboratoriyasının rəhbərinin kim olduğunu soruşsa da, o tanımadığı deyib. O bildirib ki, Standartlaşdırma, Metrologiya və Patent üzrə Dövlət Komitəsi yanında "Az-Sert" MMC-də Qeyri-ərzaq məhsullarının sertifikatlaşdırılması sektorunda ekspert-auditor vəzifəsində işləyir, xidməti vəzifələrində sektorun aparıcı eksperti Ovçu Qürbətova tabedir və vəzifəsi sonuncunun göstərişləri əsasında istehsal obyektlərindən nümunələri götürərək sınaqların keçirilməsi üçün müvafiq laboratoriyalara təqdim etməkdən ibarətdir.

O.Qürbətovun göstərişinə əsasən 2012-ci ilin noyabr ayında "Qlobal Stone" MMC-nin Abşeron rayonu Aşağı Güzdək qəsəbəsi ərazisində yerləşən istehsal obyektinə gedib poliuretan məhsullarından nümunə götürərək həmin nümunələri "Dərnəgül Boru Zavodu" QSC-nin laboratoriyaya müdiri Ağacavad Məmmədova təqdim edib. Həmin poliuretan məhsullarının odadavamlılığı hər hansı bir avadanlıqla deyil, açıq od mənbəyi ilə yandırılaraq yoxlanılmış və bununla da çətin yanan olduğu müəyyənləşdirilmişdir. Qeyd olunan sınağın nəticələrinə dair protokolu onun tərəfindən də imzalanıb. 2014-cü ildə də "Qlobal Stone" MMC tərəfindən istehsal olunan poliuretan məhsullarından nümunələr götürərək Memarlıq və İnşaat Universitetinin nəzdində Elmi-Tədqiqat və Sınaq laboratoriyasına təqdim edib. "Qlobal Stone" MMC tərəfindən istehsal olunan poliuretan məhsullarına dair 26 noyabr 2012-ci il tarixli 01 №-li sertifikatlaşdırma sınaqları protokolu, sertifikatlaşdırma qərarının məqsədmüvafiq hesab edilməsinə dair həmin tarixdə tərtib edilmiş məktublarda E.Vəliyev adının qarşısındakı imzalar ona məxsusdur və onun tərəfindən icra edilib.

Halbuki ibtidai istintaq ifadəsi zamanı O.Qürbətov bildirib ki, Ağacavad Məmmədovun rəhbərlik etdiyi laboratoriya müstəqil hüquqi şəxs deyil və yalnız üçkünc möhürə, daha doğrusu ştampla malikdir, həmin üçkünc möhürü də vurmaq olardı. Ağacavad yalnız sınaqları keçirməyi təklif etmiş, başqa xahişi olmamışdır. Bu barədə məlumatı yoxdur. Sınağın keçirilməsinə dair qərar yalnız "Global Stone" MMC-dən nümunələr götürülməsi üçün tərtib edilmiş, "Dərnəgül Boru Zavodu" QSC-nə təqdim edilməyib, yalnız laboratoriyaya müdiri olmuş Məmmədov Ağacavad Hacı oğluna göstərilib.

Digər şahid Ceyhun Nəsrullayev nitqində qeyd edib ki, hadisə baş verən zaman Binəqədi ərazisində Post Patrul Xidmətinin əməkdaşı olduğu üçün orada xidmət aparıb: "Bir anda hər yerin tüstüyə büründüyünün şahidi oldum. Ərazidə olan avtomobilləri tez zamanda evakuasiya etməyə başladım. Səhər 11 radələrindən mən orada idim. İlk yanğın ərazidə yerləşən "Qadın məsləhətxanası"nın binasının üstündən yarandı".

Digər şahid qismində dindirilmiş Yusifov İsrail Yusif oğlu ifadəsində bildirib ki, onun işi ancaq



akkreditasiya olunmamış laboratoriyalarda aparılmış sınaqlarda iştirak edərək sınaq protokolunu imzalamaqdan ibarət olub, hansı laboratoriya akreditasiya olunubsa, həmin laboratoriyada keçirilən sınaqda müvafiq qurumun təmsilçisi kimi onun iştirakına ehtiyac olmayıb. Dövlət ittihamçısı Fərid Nağıyev ona sınaq zamanı nə qədər nümunə götürdüyünü soruşub, o isə cavabında 4-5 ədəd nümunə götürdüyünü dilə gətirib.

İ.Yusifov Ağacavad Məmmədovla da orada tanış olduğunu bildirib: "Amma mən həmin poliuretan məhsullarının odadavamlığı prosesində iştirak etmədim".

Daha sonra şahidlərdən digəri Vüqar Əliyev ifadə verib. O ifadəsində diqqətə çatdırıb ki, zaldan olan təqsirləndirilən şəxslərdən heç birini tanımır: "Mən Fövqəladə Hallar Nazirliyinin əməkdaşyam. Həmin hadisə baş verən zaman idarədə həyəcan siqnalı verildi. Əraziyə çatan kimi avtomobilləri oradan evakuasiya etdik. Daha sonra insanları xilas etməyə çalışırıq aşağıya düşəndə isə məlum oldu ki, kimsə özünü yuxarı mərtəbədən atıb. Səhər saat 12 radələrindən axşama kimi orda idik".

Sonuncu şahid PPX-nin əməkdaşı Emin Məmmədov isə deyib ki, o da təqsirləndirilən şəxslərdən heç kimi tanımır: "Biz hadisə baş verən zaman həmin ərazidə sürücülərə protokol yazırdıq. Sonra gördük ki, hər yeri duman bürüdü. Tez zamanda idarəyə və FHN-a xəbər etdik. Daha sonra ərazidə işləyən insanları oradan kənarlaşdırmağa başladım".

Şahidlərin ifadələri dinləndikdən sonra hakim növbəti məhkəmə prosesini oktyabrın 27-nə saat 10:30-a təyin edib.

Qeyd edək ki, ötən il mayın 19-da paytaxtın Binəqədi rayonu ərazisində çoxmərtəbəli yaşayış binasında ağır nəticələrə səbəb olmuş yanğınla bağlı binaların üzvlərində istifadə olunan poliuretan məmulatının istehsal edən "Qlobal Stone" və "Global Constuction" MMC təsisçisi Yusif Mahmudov, "Qlobal Stone" MMC-nin baş direktoru Uğur Başirov, "Global Construction" MMC-nin sədr müavini Ələkbər Əsgərov, 2012-2013-cü illərdə Binəqədi rayon mənzil-kommunal təsərrüfat birliyinin rəisi işləmiş rayon icra hakimiyyətinin təsərrüfat şöbəsinin müdiri Ədalət Rəcəbov, Binəqədi rayonu, 72 saylı mənzil-kommunal istismar sahəsinin rəisi Nizami Orucov və binanın poliuretan materialla üzvlənməsi işlərinə nəzarət funksiyalarını həyata keçirməli olan, 2012-2013-cü illərdə Binəqədi rayon İcra Hakimiyyəti başçısının birinci müavini işləmiş Qəzənfər Novruzov Cinayət Məcəlləsinin 225.2-ci (ehtiyatsızlıqdan zərərçəkmiş şəxsin ölümünə və digər ağır nəticələrə səbəb olan yanğın təhlükəsizliyi qaydalarını pozma) və 308.2-ci (vəzifə səlahiyyətlərindən sui-istifadə ağır nəticələrə səbəb olduqda) maddələri ilə təqsirləndirilən şəxs qismində cəlb edilərək barələrində məhkəmə qərarı ilə həbs qətimkan tədbiri seçilib. Bundan başqa, "Dərnəgül Boru" Zavodunun laboratoriyası rəhbəri Ağacavad Məmmədov və Səhiyyə Nazirliyi yanında Gigiyena və Epidemiologiya Mərkəzinin baş direktoru Akif Əlibəyov da cinayət işinə cəlb ediləblər. Onlar barəsində həbs qətimkan tədbiri seçilməyib. Yanğın nəticəsində 15 nəfər ölüb, 50 nəfər xəsarət alıb.

"Sanki alova benzin tökmüşdülər"

Dünən Bakı Ağır Cinayətlər Məhkəməsində hakim Eldar İsmayılovun sədrliyi ilə Xətai rayonu, Zığ yolu küçəsi 16 ünvanında yerləşən çoxmərtəbəli yaşayış binasında baş vermiş yanğınla bağlı məhkəmə iclası keçirilib. SİA xəbər verir ki, Zərərçəkmişlər hüquqları barədə məlumatlandırılıblar. Sonra məhkəmə iclasında zərərçəkmiş və şahid vətəndaşların çıxışları dinlənilib.

Zərərçəkmiş Kəmalə Vəliyevanın şəxsi

nümayəndəsi Oqtay Vəliyev biirib ki, mühakimə olunanlarla şəxsi tanışlığı yoxdur. O.Vəliyev hadisə barədə danışarkən deyib ki, bina anidən alışıb. Belə ki, həmin vaxt güclü külək də əsirdi. "Sanki alova benzin tökmüşdülər" deyərək qeyd edən O.Vəliyev həmçinin bildirib ki, hazırda həmin mənzildə yaşamır. O, eyni zamanda dövlət tərəfindən kompensasiyanın ödənildiyini də bildirərək, hadisədə ittiham olunan tərəflərin də təminatın ödənilməli olduğunu məhkəmə heyətinə çatdırıb. Sonra şahid Abbas Gündüzov çıxış etmək üçün məhkəmə zalına çağırılıb. O, qeyd edib ki, təqsirləndirilən şəxsləri - Sadıqov Fərid Akif oğlunu (Azərbaycan Respublikası CM-nin 225.2. və 308.2-ci maddələri ilə təqsirləndirilir) və Əşrəfov Zaur Oktay oğlunu (Azərbaycan Respublikası CM-nin 225.2. və 308.2-ci maddələri ilə təqsirləndirilir) tanıyır. Belə ki, A.Gündüzov 2013-cü ildən TNH şirkətində çalışmaq üçün mühasib vəzifəsinə işə götürülüb. Şahidin sözlərinə görə, o, vergi hesabatları hazırlayaraq müvafiq dövlət qurumuna göndərib. A.Gündüzov TNH şirkətinin nəzdində "Astoriya" tibb mərkəzinin də fəaliyyət göstərdiyini deyib və sonradan Fərid adlı şəxs tərəfindən oraya baş mühasib kimi işə götürüldüyünü bildirib. Onun yerinə isə Könül adlı vətəndaş işə cəlb olunub. O, həmin vətəndaşa vergi hesabatlarının verilməsi və s. sənədlərin hazırlanması ilə bağlı bəzi prosesləri başa saldığını bildirib. "Mən Könül xanıma" zavodla bağlı sənədləri təqdim etdim"-deyə qeyd edən A.Gündüzov bildirib ki, bu ilə bağlı əsas olaraq, Əliyev İlham adlı şəxsə əlaqə saxlayıb. O, şəxsin onun sinif yoldaşı olduğunu da qeyd edib.

Sonra şahid Süleymanov Hidayət Vilayət oğlu məhkəmə zalına çağırılıb. Şahid təqsirləndirilən şəxslərdən Sadıqov Fərid Akif oğlunu (Azərbaycan Respublikası CM-nin 225.2. və 308.2-ci maddələri ilə təqsirləndirilir) və Əşrəfov Zaur Oktay oğlunu (Azərbaycan Respublikası CM-nin 225.2. və 308.2-ci maddələri ilə təqsirləndirilir) tanıdığını deyib. O, qeyd edib ki, təqsirləndirilən şəxslərlə heç bir düşmənçiliyi və ədavəti yoxdur. H.Süleymanov qeyd edib ki, TNH şirkətinə baş məsləhətçi kimi işə cəlb olunub. Belə ki, o işə cəlb olunduğu vaxt zavodda tikinti işləri gərdirdi. O isə orada qurulacaq dəzgahların alınmasında, qurulmasında və s. texniki idə iştirak edib. Hakimin suallarını cavablandıraraq şahid bildirib ki, onun zavoda cəlb edilməsinə baxmayaraq, rəsmi işçi olmayıb və qeyri-rəsmi işçi kimi fəaliyyət göstərmişdir. H.Süleymanov "poliuretan" məmulatının keyfiyyət və istehsal texnologiyasına bələd olmadığını deyib və kimyəvi tərkibini bilmədiyini qeyd edib.

Lakin hakim E.İsmayılov şahidə xatırladı ki, bəzi şahidlər "poliuretan" materialların əvvəlki istehsalı ilə sonrakı istehsalının tərkibində fərqlərin olduğunu deyiblər. H.Süleymanov isə bundan xəbərsiz olduğunu bildirib və qeyd edib ki, onun işi yalnız texniki sahə üzrə, eləcə də qəliblərin salınmasından ibarət olub və materialların tərkibi haqqında məlumatı olmayıb.

Şahidlər dindirildikdən sonra, hakim E.İsmayılov növbəti məhkəmə iclasını noyabrın 1-nə, saat 10:30-a təyin edib.

Xatırladaq ki, hadisə ötən il aprelin 10-da Bakı şəhəri, Xətai rayonu, Zığ yolu küçəsi 16 sayılı ünvanda baş verib. Həmin ünvanda "TNH" şirkəti tərəfindən fəsadında "poliuretan" materialla üzvlənmə işləri aparılan doqquz-mərtəbəli yaşayış binasında ağır nəticələrə səbəb olan yanğın qeydə alınıb. Faktı üzrə Baş Prokurorluğun Ağır Cinayətlərə Dair İşlər üzrə İstintaq İdarəsində Cinayət Məcəlləsinin müvafiq maddələri ilə cinayət işi başlanıb. Cinayət işi üzrə aparılan baxış, axtarış, götürmə istintaq hərəkətləri ilə "TNH" şirkətinin fəaliyyətinə, istehsal etdiyi "poliuretan" məmulatının keyfiyyət və istehsal texnologiyasına dair zəruri materiallar, həmçinin iş üçün əhəmiyyət kəsb edən digər sənədlər müvafiq qaydada maddi sübut kimi götürülüb. Ağırşadıcı hallarda vəzifə səlahiyyətlərindən sui-istifadə etməklə yanğın təhlükəsizliyi qaydalarını kobud surətdə pozaraq Xətai rayonu ərazisində yerləşən - qeyd edilən yaşayış binasına və bina sakinlərinə külli miqdarda maddi ziyan vurulmasına səbəb olan əməllərinə görə "TNH" şirkətinin fəaliyyətinə və görülən işlərə faktiki rəhbərliyi həyata keçirən Fərid Sadıqov, şirkətin direktoru Zaur Əşrəfov, şirkət direktorunun tikinti işləri üzrə müavini Nüsrət Muxtarov Cinayət Məcəlləsinin 225.2-ci (ehtiyatsızlıqdan zərərçəkmiş şəxsin ölümünə və digər ağır nəticələrə səbəb olan yanğın təhlükəsizliyi qaydalarını pozma) və 308.2-ci (vəzifə səlahiyyətlərindən sui-istifadə ağır nəticələrə səbəb olduqda) maddələri ilə təqsirləndirilən şəxs qismində cəlb edilərək barələrində Nəsimi Rayon Məhkəməsinin qərarları ilə 4 ay müddətinə həbs qətimkan tədbiri seçilib. Sonradan həbs qətimkan tədbirinin müddəti artırılıb.



“Milli kimliyin formalaşmasında milli dəyərlərin rolu”

Bu mövzuda DQİDK və İçərişəhər Cümə məscidi icması birgə tədbir keçirib

İçərişəhər Cümə məscidində Azərbaycan Respublikası Dini Qurumlarla İş üzrə Dövlət Komitəsinin İçərişəhər Cümə məscidi icması ilə birgə Azərbaycanda dini maarifləndirmə və milli-mənəvi dəyərlərin təbliği işini daha da gücləndirmək məqsədi ilə “Dini icmalara yardım göstərilməsi haqqında” Azərbaycan Respublikası Prezidentinin Sərəncamına uyğun olaraq, “Milli kimliyin formalaşmasında milli dəyərlərin rolu” layihəsi çərçivəsində tədbir keçirilib. Tədbirə moderatorluq edən DQİDK sə-



r. Biz də bu önəmli fürsətdən istifadə edərək, milli kimliyimizin, dəyərlərimizin formalaşması istiqamətində var gücümüzlə çalışacağıq, töhfələrimizi verəcəyik”.

Surxay Məmmədli daha sonra bildirdi ki, Azərbaycanda çoxsaylı məscidlər, pirlər, ocaqlar fəaliyyət göstərir və bütün bunların qorunub-saxlanılmasında dövlət böyük işlər görür: “Qafqaz Müsəlmanları İdarəsinin rəhbəri, Şeyxülislam Allahşükür Paşazadə həzrətləri daim bu istiqamətdə təşəbbüslərlə çıxış edir, bunun isə təməlinə milli dəyərlərimizin qorunması, inkişaf etdirilməsi məqsədi, amalı dayanır. Bu, həm də bir siyasətdir. Bu siyasətin təməli Ulu Öndər Heydər Əliyev tərəfindən qoyulub və Prezident İlham Əliyev tərəfindən uğurla davam etdirilir.

Qafqaz Müsəlmanları İdarəsinin sədr müavini Hacı Fuad Nurulla da çıxışını müqəddəs Qurani-Məciddən kəlamlarla başlayaraq, bu kimi layihələrin keçirilməsinin zəruriliyindən danışdı və bildirdi ki, məhz Ulu Öndər Heydər Əliyevin ikinci dəfə hakimiyyətə qayıdırdıqdan sonra, ölkədə məscidlərin, pirlərin, ocaqların kütləvi açılışı, təmir və bərpaları baş tutdu: “Bu, ilk növbədə, Onun tərəfindən dəyərlərimizə göstərilən böyük sayğı və dəyər idi. Çünki sovet dövrü bir çox məscid və ibadət xanələri bağli qalmışdı, ya da onlar tamamilə başqa məqsədlər üçün istifadə edilirdi. Heydər Əliyevin qayıdırdıqdan sonra Bibi -Heybət, Təzə Pir və o cümlədən, bölgələrimizdə məscidlərin bərpasına, yenidən qurulmasına başlandı. İnanclı insanlarımızdan bundan böyük töhfə ola bilməzdi”.

QMİ rəsmisi daha bir xatırlatma edərək, Ulu Öndər Heydər Əliyev haqqında bir hadisədən bəhs etdi və bildirdi ki, Təzə Pirdə keçirilən Aşura mərasimində təşrif buyuran Ulu Öndər xalqla birgə İmam Hüseyn əleyhissələmə təziyyə saxladı, müqəddəs Əhli-Beyt imamının kəlamlarından bəhs etdi, onların mahiyyətini açıqladı: “ Bu böyük şəxsiyyət Azərbaycanda böyük bir ənənənin təməlini qoydu və Prezident İlham Əliyev cənabları bu ənənəni davam etdirir. Biz xoşbəxtlik ki, bizim müstəqil dövlətimiz, bayrağımız, ulu tarixə söykənən dövlətçilik tariximiz, ənənələrimiz var.

İlahiyyətçi şərqşünas, Qarabağ seyid ocaqlarının rəhbəri Seyid Camal Əzimbəyli də, öz növbəsində, bildirdi ki, bu cür layihələrin həyata keçirilməsi dövlət-din münasibətlərinin ən gözəl şəkildə tərənnümüdür: “Azərbaycan xalqı elə bir xalqdır ki, hər zaman öz dövlətinə bağlı olub və bu, əsrlər boyu davam edib. Ölkəmizdə formalaşmış bu mühüm hadisə hər birimiz tərəfindən qorunub-saxlanılmalı, inkişaf etdirilməlidir. Prezident İlham Əliyev cənabları bu işdə hər kəsə bir örnək və nümunədir. Biz elə də uzağa getməyərək, Gəncə şəhərində İmamzadə kompleksinin açılışını və orada möhtərəm Prezidentimiz İlham Əliyevin nitqini xatırlamalıyıq. Bəli, bütün bunlar həm də müqəddəs dəyərlərin qorunmasıdır ki, dövlətimiz bu istiqamətdə böyük işlər görür”.

Tədbirin sonunda tarixçi-araşdırmaçı Yusif Məmmədli Azərbaycanın dövlətçilik ənənələri, milli kimliyin qorunub-saxlanılması və dəyərlərin təbliği mövzusunda çıxış etdi.

Rövşən NURƏDDİNOĞLU

Nəsimi rayonunda “Ümumrespublika Yaşıl Marafon” layihəsi çərçivəsində ağacəkmə aksiyası keçirilib

Ölkəmizin bütün guşələrində Heydər Əliyev Fondunun vitse-prezidenti, Ətraf Mühitin Mühafizəsi üzrə Beynəlxalq Dialog Təşəbbüsünün təsisçisi Leyla xanım Əliyevanın layihəsi əsasında ağacəkmə kampaniyası davam etdirilərək, artıq ölkə miqyasında xeyli ağac və gül kolları əkilmişdir. Layihə çərçivəsində görülən işlər Azərbaycan Respublikasının Prezidenti İlham Əliyevin respublikamızın paytaxtında yaşıllıqların artırılması barədə göstərişinin yüksək səviyyədə həyata keçirilməsinə xidmət göstərir. Bu nəcib təşəbbüsə ilk qoşulanlardan olan Bakı şəhərinin mərkəzi rayonu olan Nəsimi rayon ictimaiyyəti nümayəndələri tərəfindən “Ümumrespublika Yaşıl Marafon” layihəsi çərçivəsində rayon rəhbərliyi, rayonun idarə və təşkilatları, ali və orta təhsil müəssisələrinin, təsərrüfat xidmətlərinin, ümumilikdə, 500 nəfərdən çox insanın iştirakı ilə rayon ərazisində ağacəkmə aksiyası təşkil olunub.

İlk növbədə, Nəsimi rayonunda abadlaşdırılan ərazilərdə təmizləmə işləri görüldü, yeni torpaq qatı salınıb, bura mineral gübrələr səpilib, yaşıllıqlara lazımi səviyyədə qulluq göstərilməsi üçün yeni su xətti çəkilib. Keçirilən aksiya zamanı ərazidə 2000 ədəd yeni ağac və parklarda yeni gül kolları əkilib. Mövsüm ərzində rayonda bu kimi yaşıllaşdırma aksiyalarının, mütəmadi olaraq keçirilməsi nəzərdə tutulubdur.

Ü.ƏSGƏROV

Macarıstan türkologiyası və Azərbaycan

Dünən AMEA-nın Mərkəzi-Elmi Kitabxanasında “Macarıstan türkologiyası və Azərbaycan” mövzusunda konfrans keçirildi.

Tədbir Prezident İlham Əliyevin “Birinci Türkoloji Qurultayın 90 illik yubileyinin keçirilməsi haqqında” 18 fevral 2016-cı il tarixli Sərəncamı və AMEA Rəyasət Heyətinin 20 aprel 2016-cı il tarixli Qərarına əsasən, Macarıstan Elmlər Akademiyasının həqiqi üzvü Georq Hazainin xatirəsinə həsr olunub.



Əvvəlcə tanınmış türkoloq-alim Georq Hazainin şəxsi kitab kolleksiyasından ibarət sərgiyə baxış keçirildi.

Tədbirdə AMEA-nın vitse-prezidenti, akademik İsa Həbibbəyli “Birinci Türkoloji Qurultayın 90 illik yubileyinin keçirilməsi haqqında” Prezident İlham Əliyevin Sərəncamını xatırladaraq, birinci Türkoloji Qurultayın 90 illiyi silsiləsindən olan konfransın xüsusi əhəmiyyət



daşdığı vurğuladı. AMEA-nın vitse-prezidenti Türkoloji Qurultayla bağlı Türkiyə, Qazaxıstan, Qırğızıstan və Özbəkistandan olan şərqşünas və türkoloqların iştirakı ilə AMEA-da bir çox tədbirlərin keçirildiyini nəzərə çatdırdı. Oktyabrın 21-də Türkiyədə birinci Türkoloji Qurultayın 90 illiyinə həsr olunan beynəlxalq simpoziumda iştirak etdiyini söyləyən akademik İ.Həbibbəyli Türkoloji Qurultay dövründə çəkilmiş lentlərdən hazırlanmış filmin nümayiş olunduğunu bildirdi. Nətiq ötən il AMEA-nın 70 illik yubileyi ərəfəsində yubileyə həsr olunan filmin çəkilişləri zamanı arxivlərdə aparılan axtarışlar zamanı Türkoloji Qurultaya aid iki dəqiqlik filmin əldə olunduğunu da diqqətə çatdırdı. Akademik, həmçinin, türkologiya elminin inkişafında böyük xidmətləri olan G.Hazainin həyat və yaradıcılığı barədə məlumat verdi, onun Azərbaycan-Macarıstan əlaqələrindəki rolundan bəhs etdi. Macarıstanın Azərbaycandakı fəvqəladə və səlahiyyətli səfiri İmre Laslotski ölkələrimiz arasındakı dostluq və qardaşlıq münasibətlərindən söz açdı, tədbirin türkologiyanın, türkoloji əlaqələrin inkişafına, formalaşmasına, nəticə və perspektivlərinə mühüm töhfə verəcəyini bildirdi.

Mərkəzi-Elmi Kitabxananın direktoru, tibb üzrə fəlsəfə doktoru Leyla İmanova kitabxanada saxlanılan Hazai kolleksiyasının dünya kitabxana-informasiya məkanına inteqrasiyası barədə çıxış etdi. Bildirdi ki, Azərbaycanı dünyada əhəmiyyətli türkologiya mərkəzi hesab edən macar alimi öz şəxsi kitabxanasının türkologiyaya aid bölümünün təxminən 1000 adda kitab və jurnal, 600-dək elmi məqalə, habelə, bir sıra şəxsi arxiv materiallarını AMEA-nın Mərkəzi- Elmi Kitabxanasına bağışlamışdır. Tədbirdə Azərbaycanın Macarıstandakı səfiri Vilayət Quliyev, Azərbaycanda Atatürk Mərkəzinin müdiri, AMEA-nın müxbir üzvü Nizami Cəfərov, Ədəbiyyat İnstitutunun şöbə müdiri, filologiya elmləri doktoru Asif Rüstəmli və başqaları Azərbaycan və macar xalqları arasında elmi əlaqələrin bundan sonra da möhkəmləndirilməsi baxımından konfransın əhəmiyyətini vurğuladılar. Sonda G.Hazainin qızı Sisilya Hazai atasının xatirəsinə göstərilən diqqətə görə tədbirin təşkilatçılarna minnətdarlığını bildirdi.

NƏZAKƏT



lahiyyətli Ceyhun Əliyev çıxış edərək ilk öncə qurumun sədri Mübariz Qurbanlının tədbir iştirakçılarna salamlarını çatdırıb və layihənin mahiyyəti barədə məlumat verib. C.Əliyev bildirdi ki, bu gün Azərbaycanda dövlət-din münasibətləri ən yüksək səviyyədə inkişaf edir və bu amil istər milli kimliyin, istərsə də milli dəyərlərin formalaşmasında, qorunub-saxlanılmasında önəmli rol oynayır: “Bildiyimiz kimi, Azərbaycan Respublikasının Prezidenti İlham Əliyev 2014-cü il 27 noyabr tarixində Azərbaycanda dini maarifləndirmə və milli-mənəvi dəyərlərin təbliği işini daha da gücləndirmək məqsədi ilə “Dini icmalara maliyyə yardımı göstərilməsi haqqında” mühüm Sərəncam imzalayıb. Məhz bu Sərəncamdan sonra bir daha sübut olunub ki, Azərbaycanda dövlət-din münasibətləri ən yüksək inkişaf xəttini tutub. Burada əsas faktorlardan biri də dini icmalarda maarifləndirmə işlərinin aparılması, ölkənin inanclı kəsiminə dövlətə, xalqına bağlılığı istiqamətində təbliğatların aparılması, o cümlədən dövlətçilik, milli kimlik və dəyərlərin qorunub-saxlanılması inkişaf etdirilməsidir”.

C.Əliyev çıxışında onu da qeyd edib ki, Azərbaycan dövlətçiliyinin rəmzi olan dövlət bayrağımızdakı rənglərdən biri də yaşıl rəngdir ki, bu islamçılığın tərənnümüdür: “Azərbaycan xalqının əsas hissəsinin islam dininə bağlı olmasını əks etdirən bu amil həm də ölkəmizdə tolerantlıq mühitini də tərənnüm edir. İlk növbədə, dövlət-din münasibətlərində artan inkişaf xətti, o cümlədən, Prezident İlham Əliyev Cənabları ilə Qafqaz Müsəlmanları İdarəsinin rəhbəri, Şeyxülislam Allahşükür Paşazadə həzrətlərinin arasında olan səmimi münasibətləri ölkəmizdəki dövlət-din münasibətlərinin ali göstəricisidir”.

QMİ-nin Səbail rayonu üzrə səlahiyyətli nümayəndəsi, İçərişəhər Cümə məscidinin axundu, ilahiyyətçi Hacı Surxay Məmmədli çıxışında tədbir iştirakçılarna təşəkkür etdi və müqəddəs Qurani-Kərimdən kəlam oxudu.

Hacı Surxay Məmmədli DQİDK-yə və qurumun sədri Mübariz Qurbanlıya layihənin keçirilməsi üçün şərait yaradıldığına görə öz təşəkkürünü bildirdi və vurğuladı ki, bu kimi layihələrin, tədbirlərin keçirilməsi dövlət-din münasibətləri fonunda milli özünüdərk kifayət qədər ehtiva edir: “Əlbəttə ki, bu bir örnəkdir və bu örnəyi genişləndirmək, hər birimizin vətəndaşlıq borcumuzdur. Bu kimi layihələrimiz davamlı olacaq və biz çox şadıq, o cümlədən minnətdarıq ki, Azərbaycanın dövlət rəhbərliyi, ölkə Prezidenti İlham Əliyev bu cür təşəbbüslərlə çıxış edir, bizlərə dəstək göstə-

26 oktyabr 2016-cı il

“Müstəqil dövlətimizin qorunması mühüm şərtidir”

Dünən “Mühari-bədən zərər çəkən nəqliyyat işçiləri” İctimai Birliyi 83 sayılı məktəb-lisey-də “Yeniyyət və gənclərin vətənpərvərlik ruhunda tərbiyə olunması üçün ali və orta ümumtəhsil ocaqlarında elmi-praktiki konfransların təşkili” layihəsi çərçivəsində “Müstəqil dövlətimizin qorunması mühüm şərtidir” mövzusunda seminar keçirmişdir. Tədbirdə 83 sayılı məktəbin yeniyyət və gəncləri, müəllimləri, məktəbin direktoru Nəbi Mahmudov, tərbiyə işləri üzrə direktor müavini Aybəniz müəllimə iştirak ediblər. Konfransı Kamil Məhərrəmoğlu açaraq sözü Ulu Öndər Heydər Əliyev irsinin tədqiqatçısı “Ümid Çırağı” jurnalının baş redaktoru Hacı Xədicə xanıma verib. Məruzəçi “Heydər Əliyev yeniyyət və gənclər üçün milli düşüncə məktəbidir” mövzusunda çıxış edib.



İslamsünas Tahir Abbaslı “Vətənpərvərlik və Qarabağ” mövzusunda məruzə edib. AMEA-nın üzvü Cahid Kazimov “Mühari-bədən zərər çəkən nəqliyyat işçiləri” İctimai Birliyinin yeni saytını konfrans iştirakçılarında təqdim

edib. Bu da yeniyyət və gənclərin marağına səbəb olub. Daha sonra tədbirdə iştirak edən jurnalistlərdən “Xalq” qəzetinin əməkdaşı Məsam Abdullayevə və İctimai televiziyanın əməkdaşı Kamil Məmmədova söz verilib.

KİV nümayəndələri və Binəqədi rayonu icra hakimiyyətinin əməkdaşı Rəuf Həsənov da layihənin uğurlu alınmasına və “Müstəqil dövlətin qorunması mühüm şərtidir” seminarının keçirilməsini və gənclərdə milli vətənpərvərlik hissinin daha da artırılmasını qeyd ediblər. Bundan sonra da belə tədbirlərin təhsil ocaqlarında keçirilməsi məqsədəuyğun hesab edilib. Məruzələr üzrə yeniyyət və gənclərin sualları və çıxışları olub. Sonunda (www.umidciragi.az) saytının açılış təqdimatı ilə layihəyə həsr oluna broşurlar müəllim və şagirdlərə paylanılıb.



SAMİR

Nemətə “pənah” aparmaq...

Gec doğulmağımızda heç bir günahımız yoxdur. Halbuki hələ buna gec doğulmaq da demək təzdir. Rəhmətlik ANS “215” KL adlanırdı, bir də dövlət televiziyanın səsi hər kəsin evindən eşidilirdi. Sonralar balANS necə pozuldusa, bu, başqa məsələdir. Yəni vicdANSızlıq etmək lazım deyildi. AXC-Müsavat iqtidarı dövründə baş verən rüsvayçılıqları televiziya izləmək kiçik yaşlarda da məni utandırır. Atamdan Milli Məclisdə iclas vaxtı “əlinde siqaret çəkən kişi”nin kimliyini soruşmağa peşman olurdu. Sanki ekrandan məni eşidirdilər, açıq hərsə bir tənbeği, “papuruz” çıxarıb parlamenti, daha doğrusu, qanunlarımızı tüstüyə boğurdular. Pənah Hüseyn Əbülfəz Elçibəyi necə hirsəndirmişdisə, ikinci 1 saatin içində 2 qutu siqaret çəkmişdi. Hər kəs P.Hüseynin “qələminin qırılacağını” düşünürdü, amma sonradan məlum oldu ki, “qarpız” Pənah, Elçibəyi çirdib, sərxoş edib masasının üstünə də hazır sərəncamı qoyub imzaladı. Dalbadal iki nəfər icra başçısı təyin etdirir. Təkcə Ə.Elçibəyə qarşı eşitdiyiniz günahların, xəyanətlərin əzabı sizləri qəbir evində də rahat buraxmayacaq.

Bu, həm də həmin vaxtlar idi ki, almayanaq, heç bir təhsili olmayan Nemət Pənahlı camaata “otur, dur” dediyinə görə dövləti, xalqı özünə borclu bilirdi, hələ yüksək vəzifə arzuladığını demirəm. “Otur-dur”a bax ha! Guya... Bu da sonradan meydana çıxdı. Nemətin öyrədilmiş öz adamları idi, Nemət “otur” deyən kimi oturdular, “dur” deyən kimi dururdular. Camaatı da buna məcbur edirdilər. Çarəsiz insanlar nə üçün “oturub-durduğunu” bilmirdi ki, bilmirdi. Elə götürək mənim doğma dayım oğlunu. “Azadlıq” meydanında hər kəs xüsusi tərzdə, üsyankar şəkildə, özü də heca-heca “BİR-LƏ-ŞİN” qışqırırmış. Bu da “MİR-BƏ-ŞİR” deyə-deyə səsinə başına atıbmış.

Yeri gəlmişkən, mənə, artıq “Azadlıq” qəzetini qanunla üz-üzə dayandırmış vaxtıdır. Qoy qanun sözünü desin! Deməli, bir neçə gündür ki, saxta fotoşəkillərlə, əldəqayıma sənədlərlə Azərbaycan dövlətinin, dövlət xadimlərinin ünvanına şər-böhtan yağdırır, xalqımızı və millətimizi müxtəlif karikaturalar vasitəsilə “monqol” adlandırır. Karikaturaların birində “uç xalq” təsvir edilib, hər bir xalqın başının üzərində simvolik heyvan şəkli qoyublar. Ermənilərin başının üstündə “pələng” şəkli qoyan bu axmaqlar öz xalqını “qoyun”la təsvir ediblər. Bax, sizin ləyaqətiniz, şərəfiniz, düşüncəniz bu qədərdir.

Nurəddin Məmmədli iki gün əvvəlki çıxışında özü haqqında danışarkən “mən aliməm, professoram” dedi. Başımız sağ olsun! “Alimi” Nurəddin olan müxalifətin gör indiki cahili nə gündədir? Tak çto, mən necə kimyaçıyam, nə qədər yaxşı zooloqamsa, sən də bir o qədər “elm adamı”san, “professor”san...

SAMİR

Dağıdıcı müxalifətin yeni “siyahı formulu”

“Qondarma “siyasi məhbus” siyahılarını hazırlayanlar bunu böyük pulların qarşılığında edirlər”



Azərbaycanda xaos yaratmaq arzusunda olan məkrli xarici qüvvələr son günlərdə növbəti təxribatçı planlarını işə salıblar. Erməniperəst, dünyada terroru maliyyələşdirən bəzi dairələrin ölkəmizdəki quluna çevrilən AXCP və Müsavat bu dəfə qondarma “siyasi məhbus” siyahıları hazırlamaqla daha böyük pulları mənimsəməyə ciddi-cəhdlə çalışırlar. Şübhəsiz ki, maddi maraqlardan əlavə bu, həm də özünü “ana müxalifət” adlandıran, əslində isə, siyasi provokatorların cəmləşdiyi qrupların uzun illərdir erməniperəst dairələr qarşısında götürdüyü öhdəlikləridir.

Son bir həftə ərzində AXCP sədri Ə.Kərimlinin diktesi ilə bir neçə qondarma siyahılar hazırlanıb və ilk olaraq, bu siyahılar bir daha dəqiqləşdirmək üçün xarici havadarlarına göndərilib. Təsədüfi deyil ki, Qənimət Zahidin aparıcısı olduğu “Azərbaycan saati” proqramında hər gün yeni bir qondarma “siyasi məhbus” siyahısı açıqlanır. Hətta buna görə Q.Zahidə Ə.Kərimli arasında narazılıqlar da yaranıb. Çünki Ə.Kərimlinin xaricə göndərdiyi siyahı, məhz Q.Zahid vasitəsi ilə “məsləhət masası”na qoyulur. Ə.Kərimlinin bir neçə gün əvvəl hazırladığı qondarma siyahıda 194 şəxsin adı var. Adı siyahıda olan insanların bir çoxu ağır cinayətlər törətmiş, dövlət maraqlarımızı satmış, xarici təxribatçı qrupların Azərbaycanda əlaltılarına çevrilərək ölkəmizdə xaos yaratmağa cəhd etmiş, narkotik ticarəti ilə məşğul olmuş, “din” pərdəsi adı altında silahlı dəstələr yaratmış və s. şəxslərdir. Bundan başqa, Müsavat partiyası da məzmunca eyni, lakin say fərqi olan qondarma “siyasi məhbus” siyahısını hazırlayıb. Bu adamların qeyri-səmimiyyəti, saxtakarlığı ondan bilinir ki, cəbhəçilər müsavətçiləri, müsavətçilər də cəbhəçiləri siyahıya salmayıb. Necə deyirlər, Müsavatın “siyasi məhbus” adlandırdığı şəxs AXCP üçün adi cinayətkardır. Eləcə də AXCP-nin “qəhrəman” kimi təbliğ etdiyi, “siyasi dustaq” kimi qələmə verdiyi şəxs də Müsavat üçün cinayətkardan başqa bir şey deyil. O zaman bu adamların qondarma siyahıları cəmiyyətimizə sırımağa çalışdıqlarını heç cür qəbul etmək olmur. Əslində, bu siyahıların hazırlanmasında məqsəd nədir? Dağıdıcı müxalifət son günlərdə bu tipli qondarma siyahılar hazırlamaqla nəyə nail olmaq istəyir? Bütün bu suallara cavab almaq üçün ekspertlərin fikirlərini soruşduq.

Siyasi şərhçi Ülvi Məmmədov “SƏS” qəzetinə açıqlamasında bildirib ki, AXCP-Müsavat zaman-zaman bu tip qondarma siyahılar hazırlayıblar: “Əvvəla, bu adamlar qondarma “siyasi məhbus” siyahıları ilə böyük məbləğdə gəlir, onların öz dilləri ilə desək, qrantlar əldə edirlər. Bundan başqa, insan hüquqlarının “müdafiəsi” ilə məşğul olan bir neçə təşkilat dağıdıcı müxalifətin bu siyahılarından bir baza kimi, “donos” kimi yararlanırlar. Yəni Azərbaycan haqqında açıqladıqları hesabatı diqqətlə oxusanız görürsünüz ki, həmin təşkilatlar sanki “Azadlıq” qəzetinin fikirlərini olduğu kimi təqdim edirlər. Həmçinin, AXCP-Müsavatdan bütün bunlar tələb olunur. Məsələn, “Milli Şura”nın 11 sentyabr və 17 sentyabr, Müsavatın isə 18 sentyabr mitinqləri konkret olaraq anti-Azərbaycan qüvvələrin sifarişli idi. Radikal müxalifət bu mitinqləri keçirməyə bilməzdi. Bu da növbəti yersiz addımdır, heç bir effektə malik olmayan hərəkətlərdir. Çünki Azərbaycanda cinayət törətmiş şəxs öz daxili qanunlarımız qarşısında cavab verir. Qanunlarımızın cinayətkar kimi tanıdığı şəxs hansısa dairənin marağına uyğun deyilsə, bu onların öz işidir. Heç kimə hesabat vermək məcburiyyətində deyilik”.

Məsələ ilə bağlı hüquq müdafiəçisi Novella Cəfəroğlu da bildirib ki, əslində, siyahı tərtib etmək və mümkün qədər ora daha çox adamın adını əlavə etməkdə məqsədin nə olduğunu siz mənədən də yaxşı bilirsiniz: “Bu, hər hansı bir üstünlük yaratmır. Bizim bu siyahıları hazırlayan hüquq “müdafiəçiləri” ilə hər hansı bir kontaktımız yoxdur. Ancaq o böyük-böyük siyahıları yazanlar bunu pul qarşılığında edirlər”.

Həkimlərə çay və kofe içmək qadağan olunub

Britaniya qraflığı olan Lesterşirdə həkimlərə iş vaxtı çay və ya kofe içmək qadağan edilib. Bu barədə lenta.ru saytı "The Independent"ə istinadən xəbər verir. Tibb müəssisələrinin rəhbərliyi bunu xəstələrin xahişinə əsasən qəbul edib. İnsanlar bildırıblər ki, müayinə və qəbul zamanı əllərində qaynar içki tutan həkimlər tənbel və sayğısız insan təəssüratı yaradırlar. Həkimlərə bu qadağa barədə elektron məktub vasitəsilə xəbər verilib. Bir çox həkimlər bu qadağanı ədalətsiz və qeyri-insani adlandırlar. Onlar yerli KİV-lərdə öz hüquqlarını qorumaq üçün kampaniyaya başlayıblar. Amma həkimlərin imic məsələsinə nəzarət edən Mişel Skoun bildırıb ki, bu yeni qayda ancaq isti içkiləri nəzərdə tutur. Çünki bu içkilər insanları daha da tənbelləşdirir, işdən ayırır və sair. O deyib ki, həkimlər istədikləri vaxt soyuq su içə bilərlər.

Yad planetdən gələn siqnalların mənası nədir?

Rusiyadakı bir radio teleskopu vasitəsilə, 95 işıq ili uzaqdan gələn güclü siqnal əldə ediblər. SİA-nın xarici mətbuata istinadən verdiyi məlumata görə, Kanadanın Laval Universitetində işləyən mütəxəssislərin apardıqları araşdırmalar nəticəsində kosmosdan gələn 234 siqnal qeyd edilib. Siqnalların başqa planetdən olan varlıqlar tərəfindən gəldiyini iddia edən astronomlar Ermanno Borra və Erik Trottier bu varlıqların dünya ilə əlaqə qurmağa çalışdıqlarını deyiblər. Borra, yeni siqnalların daha əvvəl də kosmosdan gələn siqnallarla eyni olduğunu bildırıb. Qeyd edək ki, mütəxəssislər siqnalın hansı mənə daşdığını və tam olaraq haradan gəldiyini söyləməyin erkən olduğunu bildırıblər.

Hər 10 saniyədə 1 nəfər bu xəstəlikdən ölüür

Dünya üzrə hər 10 saniyədə 2 nəfərə şəkərli diabet diaqnozu qoyulur, 1 nəfər isə bu xəstəlikdən dünyasını dəyişir. Səhiyyə Nazirliyindən verilən məlumata görə, bütün dünyada olduğu kimi, Azərbaycanda da düzgün qidalanmama, qeyri-sağlam həyat tərzi artıq çəkinin artmasına səbəb olur, bu da bilavasitə şəkərli diabetin yaranmasına təkan verir. Nazirlikdən bildırılib ki, respublikamızda şəkərli diabetin qarşısını almaq məqsədilə mütəmadi olaraq işlər görüür. Belə ki, respublikada ilk dəfə olaraq bütün xəstələrə özünə nəzarət vasitələri - qlükometrflər və test sistemlər pulsuz olaraq paylanılıb və onların dərman təchizatı ilə bağlı uzun illər davam edən problem aradan qaldırılıb. Həmçinin şəkərli diabetdən ölüm göstəricisi enib. "Dünyanın bir çox ölkələrində diabet göstəricilərinə görə ürək, qan-damar çatışmazlığından və onkoloji xəstəliklərdən sonra üçüncü yeri tutur. Dünyada şəkərli diabetə düşər olmuş insanların sayı 300 milyona yaxındır. Xəstəliyin geniş miqyasda artımı əhalinin sağlamlığının ümumi səviyyəsini azaldır". Ümumdünya Səhiyyə Təşkilatının (ÜST) 2006-cı ildə qəbul etdiyi xüsusi bəyannamədə "ağır xroniki xəstəlik" kimi qələmə verdiyi şəkərli diabet digər xəstəlikləri kəskinləşdirir, ana və uşaq sağlamlığına mənfi təsir göstərə bilər. Bu xəstəliyin yüksək artımı eyni zamanda onun yaratdığı tibbi, sosial, iqtisadi, psixoloji və digər problemləri də qabardır.

ELAN

Yeni Yasamal qəsəbəsi, Əsəd Əhmədov 24 "b" küçəsində "Qlobal Azəri" MMC tərəfindən inşa edilmiş binanın 16-cı blokunun, 1800 sayılı mənzilin sahibi Məmmədova Mafizə Əlibala qızına verilmiş kredit müqaviləsi sənədi itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500

SƏS

Son səhifə

26 oktyabr

"Qəbələ" Sumqayıtda xal itirdi



Dünya futbol Topaz Premyer Liqasının IX turunda "Sumqayıt" "Qəbələ"ni qəbul edib. SİA-nın məlumatına görə, "Kapital Bank Arena"da keçirilən qarşılaşmada heç-heçə qeydə alınıb. Oyunun 46-cı dəqiqəsində meydan sahiblərinin futbolçusu Yusif Nəbiyev hesabı açıb. Daha sonra isə "Qəbələ"nin futbolçuları Rəşad Eyyubov (64-cü dəqiqə) və Filip Ozobiç (73-cü dəqiqə) fərqlənib. Qarşılaşmanın 90 +4-cü dəqiqəsində Amil Yunanov hesabda tarazlıq yaradıb və oyun bu hesabla da başa çatıb.

"Fənərbaxça" Fabreqası transfer etmək istəyir

Türkiyənin "Fənərbaxça" klubu heyətini yeni futbolçu ilə gücləndirməyə hazırlaşır. SİA-nın məlumatına görə, İstanbul təmsilçisi qış transfer pəncərəsində İngiltərənin "Çelsi" klubundan ayrılacağı gündəmdə olan Sesk Fabreqası heyətinə qatmaq niyyətindədir. Artıq görüş üçün hazırlıqlar tamamlanmaq üzrədir. "Fənərbaxça" qış fasiləsində London təmsilçisinə həm transfer, həm də icarə təklifi ilə müraciət edəcək. Klub prezidenti Əziz Yıldırımın tapşırığına əsasən, Fabreqasın keçidi üçün lazım olan hər bir iş görülməkdir.



Mourinyodan Runiyə - özünə yeni klub axtar!



O, məşqçi heyətinin qərarı ilə sözügedən görüşdə iştirak etməyib.

"Mançester Yunayted" in baş məşqçisi Joze Mourinyo futbolçusu Ueyn Runiyə özünə yeni klub tapmağı məsləhət görüb. Qol.az-ın "The Sun"a istinadən yaydığı xəbərə görə, portuqaliyalı mütəxəssis ingilis hücumçuya bildırıb ki, əgər müntəzəm oynamaq istəyirsə, özünə yeni komanda axtarmağı yaxşı olardı. Qeyd edək ki, rəsmi versiyaya görə U.Runi zədə səbəbindən İngiltərə Premyer Liqasının 9-cu turunda "Çelsi"yə qarşı oynamayıb. Ancaq ölkə mətbuatı iddia edir ki, Runi zədələnməyib. O, məşqçi heyətinin qərarı ilə sözügedən görüşdə iştirak etməyib.

Kasilyas millidən gedib?

"Portu"nun qapıçısı İker Kasilyas İspaniya millisindəki karyerasını başa vurduğu iddialarına münasibət bildırıb. Qol.az-ın xarici KİV-lərə istinadən yaydığı xəbərə görə, o, bu iddiaları təkzib edib:

"Millidən ayrılmamışam. Komandanın baş məşqçisi Lopeteqi başqa qapıçılardan seçdi. Əgər yenidən milliyyə çağırılısam, bunu qəbul edəcəm. Baş məşqçinin qərarlarına hörmət edirəm". Qeyd edək ki, İ.Kasilyas DÇ-2018-in seçmə mərhələsində İtaliya və Albaniya ilə oyunlar üçün milliyyə çağırılmamışdı.



Sabiq "Fənərbaxça" lı yenə həbs edildi



"Fənərbaxça"nın sabiq futbolçusu Fabio Bilikanın başı qalmaqallardan açılır. Apasport.az saytının xarici mətbuata istinadən məlumatına görə, braziliyalı müdafiəçi polis tərəfindən saxlanılıb. Buna səbəb 37 yaşlı keçmiş müdafiəçinin aliment haqqını ödəməməsidir. 17 min dollarlıq borcu yığılan futbolçu dünən gecə polis bölməsinə aparılıb. Həbs edildikdən sonra 17 min dollarlıq borcu ödəyən futbolçu bir müddət sonra sərbəst buraxılıb. Bu, Braziliya mətbuatının diqqətindən yayınmayıb. Braziliyalılar Bilikanın bundan əvvəlki aliment borcunu, adam yaralama kimi əməllərini xatırladaraq, hadisəni "Yenə Bilika, yenə olay" başlığı ilə işıqlandırlar. Qeyd edək ki, bir müddət əvvəl Bilika keçmiş həyat yoldaşına aliment pulunu ödəmədiyi üçün bir xeyriyyə kampaniyası zamanı saxlanılmışdı.

Sambo üzrə açıq Bakı birinciliyinə yekun vurulub

Bakı Şəhər Gənclər və İdman Baş İdarəsi (BŞGİBİ) tərəfindən Hövsan Olimpiya İdman Kompleksində gənclər arasında sambo üzrə açıq Bakı birinciliyi keçirilib. BŞGİBİ-dən AZƏRTAC-a bildırıblər ki, birincilikdə 110 idmançı mübarizə aparıb. Yarışda Sabir Ağayev (48 kq), Sübhan İsrailov (52 kq), Rəşad Dünyamaliyev (57 kq), Fuad Məmmədov (62 kq), Elton Quliyev (68 kq), Elvin Cəlilov (74 kq), Zöhrab Qurbanov (82 kq), Cavid Muradov (90 kq), Elvin Tarverdiyev (100 kq) və Hüseyn Quliyev (100 kq-dan yuxarı) qızıl medala sahib olublar. İlk üç yeri tutan idmançılar Baş İdarə tərəfindən müvafiq dərəcəli diplom və xatirə hədiyyələri ilə təltif olunublar.